




మొక్కజొన్న పంటకు మద్దతు ధర

ప్రభుత్వమే సేకరించాలని నిర్ణయం

02



స్థానిక ఎన్నికల ప్రక్రియకు

ప్రశ్న

బీసీ రిజర్వేషన్ల జీవో 9పై హైకోర్టు స్టే

- నోటిఫికేషన్ పైనా స్టే విధిస్తూ ఆదేశాలు
- కౌంటర్ దాఖలు చేయాలని ప్రభుత్వానికి ఆదేశం
- రెండురోజుల పాటు హైకోర్టులో సమగ్ర వాదనలు
- నోటిఫికేషన్ ఇచ్చాక కోర్టులు జోక్యం చేసుకోరాదన్న ఏజీ



రాష్ట్ర ఎన్నికల సంఘం కేలక నిర్ణయం

స్థానిక సంస్థల ఎన్నికల ప్రక్రియను నిలిపివేత

02

తెలంగాణ స్థానిక సంస్థల ఎన్నికలకు తాత్కాలిక ప్రేక్ పడింది. స్థానిక సంస్థల్లో బీసీ రిజర్వేషన్ల అమలు జీవో 9పై హైకోర్టు స్టే విధించింది. అలాగే స్థానిక సంస్థల ఎన్నికల నోటిఫికేషన్ పైనా స్టే విధించి పాక్ ఇచ్చింది. ఈ మేరకు బీసీ రిజర్వేషన్లపై విచారణను 4 వారాలపాటు వాయిదా వేసింది. అనంతరం రెండు వారాల్లోపు అన్ని పార్టీలు కౌంటర్ దాఖలు చేయాలని హైకోర్టు ఆదేశించింది.

ప్రజానావ, హైదరాబాద్: బీసీ రిజర్వేషన్లపై గురువారం హైకోర్టులో రెండో రోజు వాదనలు జరిగాయి. ఈ సందర్భంగా ప్రభుత్వ వాదనలు విన్న న్యాయస్థానం.. తెలంగాణ ప్రభుత్వం స్థానిక సంస్థల ఎన్నికల్లో బీసీలకు 42 శాతం రిజర్వేషన్లు కల్పించేలా జూర్ చేసిన జీవో 9పై హైకోర్టు స్టే విధించింది. అయితే, జీవో 9 విడుదల అనంతరం హైకోర్టులో పలు పిటిషన్లు దాఖలయ్యాయి. ఈ మేరకు బుధవారం పిటిషన్లపై న్యాయస్థానం విచారణ చేపట్టి నేటికి వాయిదా వేసింది. ఇవాళ మరోసారి విచారణ చేపట్టిన ధర్మసం.. ప్రభుత్వం తరపు వాదనలు విని మధ్యంతర ఉత్తర్వులు జారీ చేసింది. దీంతో రాష్ట్రంలో ఎన్నికల షెడ్యూల్ తాత్కాలికంగా నిలిచిపోయింది. రాష్ట్ర ప్రభుత్వం, ఎన్నికల సంఘం తరపున సమగ్రమైన కౌంటర్ను దాఖలు చేయాలని హైకోర్టు ఆదేశించింది. ప్రభుత్వం కౌంటర్ దాఖలు చేసిన తర్వాత.. రెండు వారాల్లోపు కౌంటర్ దాఖలు చేయాలని పిటిషన్లకు సూచించింది. హైకోర్టు ఆదేశాలతో స్థానిక సంస్థల ఎన్నికల ప్రక్రియపై సందిగ్ధత నెలకొంది. ఈ క్రమంలో బీసీలకు స్థానిక సంస్థల

మిగతా 2 లో

ఇజ్రాయెల్, హమాస్ మొదటి దశ శాంతి ఒప్పందం

- ఒప్పందంపై ఇరుపక్షాలు సంతకం చేశాయని ట్రంప్ వెల్లడి
- ట్రంప్ చారవను స్వాగతించిన ప్రధాని

04



అమెరికా, భారత్ బంధాలు పెంచాలి

అమెరికా ప్రతినిధుల బృందంతో సీఎం రేవంత్ రెడ్డి భేటీ



అమెరికా తీసుకుంటున్న నిర్ణయాలు, అనుసరించే విధానాలన్నీ సానుకూల దృక్పథంతో ఇరు దేశాల మధ్య సంబంధాలను మరింత పెంపొందించేలా ఉండాలని ముఖ్యమంత్రి రేవంత్ రెడ్డి ఆకాంక్షించారు. తెలంగాణకు వచ్చిన అమెరికా హడ్సన్ ఇన్స్టిట్యూట్ కు చెందిన 16 మంది ప్రతినిధుల బృందంతో ముఖ్యమంత్రి రేవంత్ రెడ్డి గురువారం సవిలయంలో సమావేశమయ్యారు.

02



గ్యారంటీల తరహాలోనే 42శాతం డ్రామాలు

- 55 ఏళ్లు అధికారంలో ఉన్నా బీసీలకు మొండిచేయి
- సిద్ధిపేట ఎమ్మెల్యే హరీశ్ రావు

03

హైకోర్టు వద్ద ఉద్రిక్తత

- బీసీ సంఘాల నేతల ఆందోళన
- సీఎంకు వ్యతిరేకంగా నినాదాలు

02



రాష్ట్ర హైకోర్టు వద్ద బీసీ సంఘాల నేతలు ఆందోళనకు దిగారు. సీఎం డౌన్ డౌన్ అంటూ కోర్టు వద్ద బీసీ సంఘాలు నేతలు నినాదాలు చేశారు. కాంగ్రెస్ ప్రభుత్వానికి వ్యతిరేకంగా ఆందోళనలు చేశారు. రాష్ట్ర ప్రభుత్వం తొందరపాటు చర్యల వల్లే బీసీలకు అన్యాయం జరిగింది అని బీసీ సంఘాల నేతలు ఆగ్రహం వ్యక్తం చేశారు.

బీసీ రిజర్వేషన్ల జీవోపై హైకోర్టు స్టే విధించడంతో హైకోర్టు ఎదుట బీసీ సంఘాల నాయకులు ఆందోళనకు దిగారు. గేట్ నెం.4 దగ్గర నినాదాలు చేస్తూ.. రోడ్డుపై బైరా యించారు. సీఎం డౌన్ డౌన్ అంటూ కోర్టు వద్ద బీసీ సంఘాల నేతలు నినాదాలు చేశారు. కాంగ్రెస్ ప్రభుత్వానికి వ్యతిరేకంగా ఆందోళనలు చేశారు.



రాష్ట్రవ్యాప్తంగా హ్యోమ్ రోడ్స్ నిర్మాణ పనులను దశలవారీగా వేగవంతం చేయాలని డిప్యూటీ సీఎం భట్టి విక్రమార్క మల్లు సూచించారు. హ్యోమ్ రోడ్స్ నిర్మాణ పక్రియలో ప్రతి అసెంబ్లీ నియోజకవర్గానికి ప్రాతినిధ్యం కల్పించాలన్నారు.

రాష్ట్రవ్యాప్తంగా హ్యోమ్ రోడ్లు

- దశలవారీగా పనులు వేగవంతం చేయాలి : డిప్యూటీ సీఎం భట్టి
- మొదటి దశలో 10,986 కోట్లతో నిర్మాణం: కోమటిరెడ్డి

02

జుబ్లీహిల్స్ పై బీజేపీలో బొంతు పేరు



ఎంపీ అర్జున్ కిలక ప్రతిపాదన

02



రాజకీయ ప్రయోజనాల కోసం పాకులాట

- రేవంత్ సర్కార్ చేతకానితనం వెల్లడైంది
- బీసీ రిజర్వేషన్లపై కేంద్రమంత్రి కిషన్ రెడ్డి

02

హైదరాబాద్ లో ఈగిల్ టీమ్ దాడులు

- భారీ మొత్తంలో మాదకద్రవ్యాల పట్టివేత

02



మొక్కజొన్నకు మద్దతు ధర

ప్రభుత్వమే సేకరించాలని నిర్ణయం



160 కోట్ల వ్యయంతో మొక్కజొన్న, జొన్న పంటలను మద్దతు ధరకు సేకరించింది. రైతులను నష్టాల నుండి రక్షించేందుకు ఇదే విధానాన్ని ఈసారి కూడా కొనసాగించాలని ప్రభుత్వం నిర్ణయించింది. పెనర, మినుమ, సోయా చిక్కుడు, కంది, వేరుశనగ వంటి పంటలను సేకరించడంలో కేంద్ర ప్రభుత్వం 25శాతం సీలింగ్ విధించింది. కానీ, రాష్ట్ర ప్రభుత్వం రైతుల ప్రయోజనాలను దృష్టిలో ఉంచుకొని ఆ పరిమితిని మించి పంటల సేకరణ కొనసాగిస్తోంది. రాష్ట్ర ప్రభుత్వం కేంద్రాన్ని మరోసారి కోరింది.. కేవలం మద్దతు ధర ప్రకటించి వదిలేయడం కాకుండా, మొక్కజొన్న, జొన్న పంటల కొనుగోలుకు రాష్ట్రానికి సహకరించాలని విజ్ఞప్తి చేసింది. అలాగే, మిగతా పంటలపై ఉన్న 25 శాతం సీలింగ్ను పూర్తిగా ఎత్తివేయాలని కూడా రాష్ట్రం కోరింది. రైతుల ఆదాయాన్ని రక్షించడానికి, పంటలకు న్యాయమైన ధరలు లభించేలా చర్యలు తీసుకోవడమే ప్రభుత్వ లక్ష్యమని మంత్రి తుమ్మల తెలిపారు.

భారీ మొత్తంలో మాదకద్రవ్యాల పట్టివేత హైదరాబాద్‌లో ఈగిల్ టీమ్ దాడులు

హైదరాబాద్, అక్టోబర్ 9: హైదరాబాద్ నగరంలో పోలీసులు భారీ మొత్తంలో మాదకద్రవ్యాలను పట్టుకున్నారు. జీడిమెట్లలో 220 కిలోల ఎఫ్డీసీన్ ను స్వాధీనం చేసుకున్నారు. దీని విలువ అంతర్జాతీయ మార్కెట్‌లో రూ.72 కోట్లు ఉంటుందని అధికారులు అంచనా వేశారు. దేశీయంగా రూ.10 కోట్లు ఉంటుందన్నారు. నగరంలోని ఓ రసాయన పరిశ్రమలో తయారు చేసినట్లు గుర్తించారు. ఈ కేసులో నలుగురు నిందితులను అరెస్టు చేశారు. మరొకరు పరారీలో ఉన్నారని పోలీసులు వెల్లడించారు. ఈ మాదకద్రవ్యాల తయారీలో ప్రధాన నిందితుడిగా శివరామకృష్ణ ఉన్నట్లు గుర్తించారు. ద్రగ్ తయారీకి వాడిన ఫార్ములాను సైతం స్వాధీనం చేసుకున్నారు. ఈగిల్ టీమ్ దాడిలో ఈ ఘటన వెలుగు చూసింది.

రాజకీయ ప్రయోజనాల కోసం పాకులాట

రేవంత్ సర్కార్ చేతకానితనం వెల్లడైంది

బీసీ రిజర్వేషన్లపై కేంద్రమంత్రి కిషన్ రెడ్డి



చేశారు. ఈ విషయం తెలిసినా.. రాజ్యాంగపరమైన నిబంధనలపై కనీస అవగాహన లేకుండా రేవంత్ సర్కారు వ్యవహరించిందని పేర్కొన్నారు. బీసీల రిజర్వేషన్ల విషయంలో రాష్ట్ర ప్రభుత్వం అనుసరిస్తున్న తీరును బీజేపీ తీవ్రంగా ఖండిస్తోందని కిషన్ రెడ్డి ఆగ్రహం వ్యక్తం చేశారు.

స్టే రావడానికి కారణం కాంగ్రెస్ ప్రభుత్వం మైండ్ అపై చేయని నేతలు: రామ్‌చందర్ రావు

ప్రజానాథ, హైదరాబాద్: బీసీ రిజర్వేషన్లపై స్టే రావడానికి కారణం కాంగ్రెస్ ప్రభుత్వమని రాష్ట్ర బీజేపీ అధ్యక్షుడు రామ్‌చందర్ రావు ఆరోపించారు. 42 శాతం రిజర్వేషన్లకు బీజేపీ మద్దతు పలుకుతోందని స్పష్టం చేశారు. బీసీల అంశాని కాంగ్రెస్ ప్రభుత్వం రాజకీయ లబ్ధి కోసం వాడుకుంటోందని విమర్శించారు. గవర్నర్‌కి వంపిన తర్వాత బిల్లు కోసం 3 నెలల సమయం ఉంది.. ఎందుకు తొందర పడుతున్నారని సూచించారు. బిల్లు ఆమోదానికి 3 నెలల సమయం ఉండగా ఎందుకు బిల్లు తెచ్చారో కాంగ్రెస్ ప్రభుత్వం చెప్పాల్సిన అవసరం ఉందని రామ్‌చందర్ రావు నిలదీశారు. కాంగ్రెస్ ప్రభుత్వానికి బీసీల పట్ల చిత్తుకు ద్ధి లేదు కాబట్టే.. ఇలాంటి పరిస్థితి వచ్చిందని విమర్శించారు. బీసీ రిజర్వేషన్లను బీజేపీ అడ్డుకుంటుందని మాట్లాడుతారు తప్ప.. కనీసం రిజర్వేషన్ల అంశంపై కాంగ్రెస్ నేతలు మైండ్ అపై చేశారా.. అని ఎద్దేవా చేశారు. కామారెడ్డిలో బీసీ డిక్షరేషన్ ఇచ్చిన బాధ్యత మీది. ఆర్డీసెన్సు తెచ్చింది మీరు.. బిల్లు తెచ్చింది మీరు.. కానీ బీజేపీనే అంటునారని రామ్‌చందర్ మండిపడ్డారు. మీరిచ్చిన హామీని మీరు అమలు చేయకుండా బిజెపిపై విమర్శలు ఎలా చేస్తారని అన్నారు.

స్థానిక ఎన్నికల ప్రక్రియకు బ్రేక్

మొదటి పేజీ తరువాయి

ఎన్నికల్లో 42శాతం రిజర్వేషన్లు ఇస్తూ కాంగ్రెస్ ప్రభుత్వం జారీ చేసిన జీవో నంబర్ 9పై హైకోర్టు మధ్యంతర ఉత్తర్వులు జారీ చేసింది. స్థానిక సంస్థల ఎన్నికల్లో బీసీ రిజర్వేషన్లపై స్టే ఇచ్చింది. రిజర్వేషన్ల అంశంపై విచారణను ఆరువారాలకు వాయిదా వేసింది. నాలుగు బీసీ రిజర్వేషన్లపై రెండురోజుల పాటు సుదీర్ఘంగా వాదనలు విన్న ధర్మాసనం ఈ మేరకు మధ్యంతర ఉత్తర్వులు జారీ చేసింది. గురువారమే స్థానిక సంస్థల ఎన్నికల కోసం నోటిఫికేషన్ విలువడింది. నోటిఫికేషన్‌పై సైతం హైకోర్టు స్టే విధించింది. దాంతో ఎన్నికల ప్రక్రియ నిలిచిపోనున్నది. స్థానిక సంస్థల ఎన్నికల్లో బీసీలకు 42శాతం రిజర్వేషన్లు అమలు కోసం ఇటీవల కాంగ్రెస్ ప్రభుత్వం ఇటీవల జీవో నంబర్ 9ని జారీ చేసింది. ఈ జీవోను సవాల్ చేస్తూ బుడ్డెంబారి మాధవరెడ్డి, సముద్రాల రమేష్ హైకోర్టులో పిటిషన్లు దాఖలు చేశారు. బీసీ రిజర్వేషన్లకు మద్దతుగా ఆర్ కృష్ణయ్య, పీ వాస్యంతరావుతో పాటు పలువురు ఇం స్ట్రీడ్ పిటిషన్లు వేశారు. ఆయా అన్ని పిటిషన్లను సీజే జస్టిస్ ఏకే సింగ్ నేతృత్వంలోని ధర్మాసనం బుధవారం విచారణ ప్రారంభించింది. తాజాగా రిజర్వేషన్ల అంశంపై గురువారం సైతం వాదనలు కొనసాగాయి. ప్రభుత్వం తరపున ఏజీ సుదర్శన్‌రెడ్డి వాదనలు వినిపించారు. స్థానిక సంస్థల ఎన్నికలకు సంబంధించిన నోటిఫికేషన్ వెలువడిందని కోర్టుకు చెప్పారు. కొందరు ఇది నోటిఫికేషన్

అమెరికా, భారత్ బంధాలు పెంచాలి

అమెరికా ప్రతినిధుల బృందంతో సీఎం భేటీ

ప్రజానాథ, హైదరాబాద్: తెలంగాణకు వచ్చిన అమెరికా హన్స్ ఇన్స్టిట్యూట్‌కు చెందిన 16 మంది ప్రతినిధుల బృందంతో ముఖ్యమంత్రి ఎ.రేవంత్ రెడ్డి గురువారం సచివాలయంలో సమావేశం అయ్యారు. ఈ సమావేశంలో బటీ పరిశ్రమల శాఖ మంత్రి శ్రీధర్ బాబు, సీఎం సలహాదారు నరేందర్ రెడ్డి, ప్రభుత్వ ప్రధాన కార్యదర్శి రామకృష్ణ రావు, ప్రభు త్వ ప్రత్యేక ప్రధాన కార్యదర్శి సంజయ్ కు మార్, సీఎం ఓవో ముఖ్య కార్యదర్శి శేషాద్రి తదితరులు పాల్గొన్నారు. ఈ సందర్భంగా సీఎం రేవంత్ రెడ్డి మాట్లా



హైకోర్టు వద్ద బీసీ సంఘాల నేతల ఆందోళన

సీఎం రేవంత్‌కు వ్యతిరేకంగా నినాదాలు

ప్రజానాథ, హైదరాబాద్: బీసీ రిజర్వేషన్ల జీవోపై హైకోర్టు స్టే విధించడంతో హైకోర్టు ఎదుట బీసీ సంఘాల నాయకులు ఆందోళనకు దిగారు. గేట్ నెం.4 దగ్గర నినాదాలు చేస్తూ.. రోడ్డుపై బైరాయించారు. సీఎం డాన్‌డాన్ అంటూ కోర్టు వద్ద బీసీ సంఘాలు నేత లు నినాదాలు చేశారు. కాంగ్రెస్ ప్రభుత్వానికి వ్యతిరేకంగా ఆందోళనలు చేశారు.రాష్ట్ర ప్రభుత్వం తొందరపాటు చర్యల వల్లే బీసీలకు అన్యాయం జరిగింది అని బీసీ సంఘాల నేతలు ఆగ్రహం వ్యక్తం చేశారు. బీసీల ఆత్మగౌరవాన్ని దెబ్బతీశారు. బీసీలకు పదవులు వస్తుంటే అగ్రకులస్తులు ఓర్వలేకుంతున్నారు అని వారు మండిపడ్డారు. బీసీల నోటి కాద ముద్దను లాకున్నారు అని ఆవేదన వ్యక్తం చేశారు. ముఖ్యమంత్రి, మంత్రి పదవులు మొత్తం ఆగ్రపర్తాలకే. కనీసం ఎంపీటీసీ, జడ్పీటీసీ, సర్పంచ్ పదవులైనా బీసీలకు దక్కాద్దా..? అని ప్రభుత్వాన్ని బీసీ నేతలు నిలదీశారు. స్థానిక సంస్థల ఎన్నికల్లో బీసీలకు 42 శాతం రిజర్వేషన్లు కల్పిస్తూ రాష్ట్ర ప్రభుత్వం జారీ చేసిన జీవో 9పై హైకోర్టు స్టే విధించిన సంగతి తెలిసిందే. జీవో అమలును నిలిపివేస్తూ కోర్టు మధ్యంతర ఉత్తర్వులు జారీ చేసింది. నాలుగు వారాల్లోగా కొంటర్ దాఖలు చేయాలని ప్రభుత్వాన్ని హైకోర్టు ఆదేశించింది. ప్రభుత్వ కౌంటర్లపై అభ్యంతరాలకు దాఖలుకు పిటిషన్లదకు 2 వారాల గడువు విధించింది. తదుపరి విచారణను ఆరు వారాలకు కోర్టు వాయిదా వేసింది. అలాగే స్థానిక సంస్థల ఎన్నికల నోటిఫికేషన్ పైనా స్టే విధించి షాక్ ఇచ్చింది. బీసీ రిజర్వేషన్లపై రెండు రోజుల పాటు



కాంటున్నారని.. అది తప్పని ఏజీ చెప్పారు. నోటిఫికేషన్‌కు సంబంధించిన వక్రాలను ఏజీ ధర్మాసనం ఎదుట ఉంచారు. నోటిఫికేషన్ వచ్చాక న్యాయస్థానాు జోక్యం ఉండదని.. నోటిఫికేషన్ వచ్చాక జోక్యం చేయూద్దని సుప్రీంకోర్టు చెప్పిందన్నారు. అయితే, రిజర్వేషన్లు 50శాతానికి మించకూడదని పిటిషన్లపై తెలిపారు. ఇరువర్గాల వాదనలు విన్న హైకోర్టు ఈ మేరకు మధ్యంతర ఉత్తర్వులు జారీ

రాష్ట్ర ఎన్నికల సంఘం కీలక నిర్ణయం

స్థానిక సంస్థల ఎన్నికల ప్రక్రియను నిలిపివేత

ప్రజానాథ, హైదరాబాద్: తెలంగాణ రాష్ట్ర ఎన్నికల సంఘం కీలక నిర్ణయం తీసుకుంది. తెలంగాణ స్థానిక సంస్థల ఎన్నికల ప్రక్రియను నిలిపేసినట్లు రాష్ట్ర ఎన్నికల సంఘం అధికారిక ప్రకటన విడుదల చేసింది. ఈ మేరకు సెప్టెంబర్ 29న విడుదల చేసిన గెజిట్ నోటిఫికేషన్ నిలిపివేస్తున్నట్లు పేర్కొంది. హైకోర్టు ఉత్తర్వుల మేరకు ఎన్నికల ప్రక్రియ ఆపేసినట్లు రాష్ట్ర ఎన్నికల సంఘం వెల్లడించింది. రాష్ట్రవ్యాప్తంగా జరుగనున్న ఎంపీటీసీ, జడ్పీటీసీ ఎన్నికలపై జారీ చేసిన గెజిట్‌ను నిలిపివేస్తూ ఆదేశాలు జారీ చేసింది. హైకోర్టు ఇచ్చిన తాజా తీర్పు మేరకు సెప్టెంబర్ 29న విడుదల చేసిన ఎన్నికల ఎన్నికల సంఘం ప్రకటించింది. హైకోర్టు ఆదేశాలు అందిన వెంటనే ఎన్నికల ప్రక్రియను నిలిపివేస్తూ ఎన్నికల కమిషన్ గెజిట్ విడుదల చేసింది. దీంతో రాష్ట్ర వ్యాప్తంగా అమలులోకి వచ్చిన మోడల్ కోడ్ ఆఫ్ కండక్ట్ కూడా తాత్కాలికంగా రద్దు అయ్యింది. ఎన్నికల ప్రక్రియను కొనసాగించాలా లేదా అన్నదానిపై హైకోర్టు తుది ఆదేశాల తర్వాతే నిర్ణయం తీసుకుంటామని ఎన్నికల కమిషన్ స్పష్టం చేసింది. దీంతో రాష్ట్రవ్యాప్తంగా ఎన్నికల వేళ ఊపందుకున్న రాజకీయ వాతావరణం కొంత శాంతించింది.

జూబ్లీహిల్స్‌పై బీజేపీలో బొంతు పేరు

ఎంపీ అర్వింద్ కీలక ప్రతిపాదన

ప్రజానాథ, హైదరాబాద్: జూబ్లీహిల్స్ ఉపఎన్నిక అభ్యర్థిపై బీజేపీలో కీలక పరిణామం చోటుచేసుకుంది. కాంగ్రెస్ నేత బొంతు రామ్మోహన్ పేరును తెలంగాణ బీజేపీ చీఫ్ రామచందర్ రావుకు ఎంపీ ధర్మాపురి అర్వింద్ ప్రతిపాదించారు. బొంతు రామ్మోహన్‌ను పార్టీలోకి తీసుకుని జూబ్లీహిల్స్ టికెట్ ఇవ్వాలని ఆయన కోరారు. బీజేపీ కార్యాలయంలో నిర్వహించిన ఎన్నికల మేనేజ్‌మెంట్ మీటింగ్‌లో ఆయన పాల్గొని మాట్లాడారు. బొంతు రామ్మోహన్‌ను బ్యార్క్సిగ్రౌండ్ ఉండని అర్వింద్ స్పష్టం చేశారు. అనంతరం బీసీ రిజర్వేషన్లపై హైకోర్టు ఇచ్చిన స్టేపై అర్వింద్ స్పందించారు. బీసీలపై సీఎం రేవంత్ కవట ప్రేమ చూపిస్తున్నారని మండిపడ్డారు. బీసీల ఆత్మగౌరవంతో రేవంత్ ఆడుకున్నారని ఆగ్రహం వ్యక్తం చేశారు. రాజ్యాంగ సవరణ చేయకుండా బిల్లు ఉంటుందా..? అర్వింద్ ప్రశ్నించారు. ఈ సమావేశంలో బీజేపీ రాష్ట్ర అధ్యక్షుడు రామచంద్రరావు, రాష్ట్ర వ్యవహారాల ఇంచార్జ్ అభయ్ పాటిల్, రాష్ట్ర సంస్థ ఇంచార్జ్ చంద్రశేఖర్ తివారి, బీదర్ మహేశ్వర్ రెడ్డి తదితరులు పాల్గొన్నారు.

రాష్ట్రవ్యాప్తంగా హ్యమ్ రోడ్ల నిర్మాణం

దశలవారీగా పనులు వేగవంతం చేయాలన్న భట్టి
మొదటి దశలో రూ.10,986 కోట్లతో నిర్మాణం: కోమటిరెడ్డి

ప్రజానాథ, హైదరాబాద్: రాష్ట్రవ్యాప్తంగా హ్యమ్ రోడ్ల నిర్మాణ పనులను దశలవారీగా వేగవంతం చేయాలని డిప్యూటీ సీఎం భట్టి విక్రమార్క మల్లు సూచించారు. గురువారం డాక్టర్ బి.ఆర్. అంబేద్కర్ సచివాలయంలో రోడ్లు, భవనాల శాఖ మంత్రి కోమటిరెడ్డి వెంకటరెడ్డి సమక్షంలో జరిగిన సమాిక్షా సమావేశంలో ఆయన మాట్లాడారు. భట్టి విక్రమార్క మాట్లాడుతూ.. హ్యమ్ రోడ్ల నిర్మాణ పక్రికలో ప్రతి అసెంబ్లీ నియోజకవర్గానికి ప్రాతినిధ్యం కల్పించాలన్నారు. రోడ్ల రూపకల్పనలో ట్రాఫిక్ సర్వేలను పరిగణనలోకి తీసుకోవాలని, రోడ్లు ఎక్కువగా ఉపయోగించే ప్రాంతాలకు ప్రాధాన్యత ఇవ్వాలని ఆయన సూచించారు. ఈ సందర్భంగా మంత్రి



కోమటిరెడ్డి వెంకటరెడ్డి మాట్లాడుతూ.. హ్యమ్ ప్రాజెక్ట్ మొదటి దశకు సంబంధించిన టెండర్లను అతి త్వరలో పిలవాలని సంబంధిత అధికారులను ఆదేశించారు. రోడ్ల నిర్మాణం పారదర్శకంగా, నాణ్యతతో కూడిన విధంగా జరిగాలని ఆయన పేర్కొన్నారు. అధికారులు, శాఖ ఇంజనీర్లు, ప్రాజెక్ట్ కన్సల్టెంట్లు ఈ సమావేశంలో పాల్గొన్నారు. రాష్ట్రవ్యాప్తంగా దశల వారీగా హ్యమ్ (హైబ్రిడ్ యాస్ఫుల్ట్ మోడల్) రోడ్ల నిర్మాణం చేపడతామని

తెలంగాణ మంత్రి కోమటిరెడ్డి వెంకట్‌రెడ్డి తెలిపారు. మొదటి దశలో రూ.10,986 కోట్లతో రోడ్ల నిర్మాణం చేపడుతున్నట్లు కోమటిరెడ్డి చెప్పారు. మొదటి దశ రోడ్ల నిర్మాణానికి వచ్చే నెలలో టెండర్లు పిలుస్తామన్నారు. మండల కేంద్రాల నుంచి జిల్లా కేంద్రాలకు రెండు వంుసల హ్యమ్ రోడ్లు.. జిల్లా కేంద్రాల నుంచి రాష్ట్ర రాజధానికి నాలుగు వరుసల రోడ్ల నిర్మాణం చేస్తామని వివరించారు.

సర్కార్ నడవట్లేదు.. సర్కస్ నడుపుతున్నారు

- మహిళలకు ఉచితబస్సు.. మగాళ్లపై భారం
- బస్ భవన్ వద్ద బిఆర్ఎస్ నేతల ఆందోళన
- ఎండి నాగిరెడ్డిని కలిసి వివేచిత్రం ఇచ్చిన కేటీఆర్

ప్రజానాథ, హైదరాబాద్: రాష్ట్రంలో సర్కారు నడవట్లేదు.. సర్కస్ నడుపుతున్నారని భారత రాష్ట్ర సమితి కార్యనిర్వాహక అధ్యక్షుడు కేటీఆర్ విమర్శించారు. బస్ భవన్ వద్ద నిరసనలో భాగంగా ఆయన మాట్లాడారు. ఉదయం మా పార్టీ నేతలను గృహ నిర్బంధం చేశారు.. తర్వాత వెళ్లవచ్చున్నారు. ఇక్కడికి వచ్చాక మళ్లీ అరెస్టు చేస్తున్నారు. ఏం చేస్తున్నారో అర్థం కావట్లేదు. ఉచిత బస్సు పథకం పెట్టి ఆర్టీసీని నష్టాల్లోకి నెట్టారు. ఆ నష్టాలను భరించాల్సింది ప్రభుత్వమే. మహిళలకు ఉచిత బస్సు కల్పించి.. పురుషులకు రెడ్డింపు వసూళ్లు చేస్తున్నారు. ఒక్కో కుటుంబంపై టికెట్ ధరల భారం పెరిగింది. ఆర్టీసీ బస్సు పాసుల ధరలు 25 శాతం పెంచారు. మెట్రో నిర్వహిస్తున్న ఎల్ అండ్ టీని తరిమేశారు. మెట్రో, ఆర్టీసీ లేకుండా మొత్తం ప్రైవేటువరం చేసే కుట్ర జరుగుతోందని కేటీఆర్ అన్నారు. అనంతరం బస్ భవన్లో ఆర్టీసీ ఎండి నాగిరెడ్డికి భారత రాష్ట్ర సమితి నేతలు వివేచిత్రం అందజేశారు. కేటీఆర్, హరిశ్చంద్ర, సబితా ఇంద్రారెడ్డి, తలసాని శ్రీనివాస్ యాదవ్, పద్మావతి తదితరులు వెళ్లారు. గ్రేటర్ హైదరాబాద్ పరిధిలో పెంచిన ఆర్టీసీ బస్సు ఛార్జీలను వెనక్కి తీసుకోవాలని డిమాండ్ చేశారు. పెంచిన ఆర్టీసీ బస్సు



ఛార్జీలను తగ్గించాలని డిమాండ్ చేస్తూ చలో బస్ భవన్కు బీఆర్ఎస్ పిలుపునిచ్చింది. ఈ క్రమంలో పోలీసులు అప్రమత్తమయ్యారు. ముందస్తు చర్యల్లో భాగంగా పలువురు గులాబీ నేతలను గృహనిర్బంధం చేశారు. కూకట్‌పల్లి ఎమ్మెల్యే మాధవరం కృష్ణారావును పోలీసులు హౌస్ అరెస్ట్ చేశారు. అలాగే వివేకానంద గౌడ్, శంభీర్ పూర్ రాజు, సాయుబాబా తదితరులను కూడా గృహనిర్బంధం చేశారు. ఇక మాజీ

మంత్రి , మహేశ్వరం ఎమ్మెల్యే సబితా ఇంద్రారెడ్డిని కూడా పోలీసులు హౌస్ అరెస్ట్ చేశారు. పెంచిన బస్సు ఛార్జీలను వెంటనే తగ్గించాలని చలో బస్ బవన్ కార్యకర్తలకు బయలుదేరుతున్న సబితా ఇంద్రారెడ్డిని పోలీసులు అడ్డుకొని గృహనిర్బంధం చేశారు. అంతేకాకుండా... బీఆర్ఎస్ బస్ భవన్ పిలుపు నేపథ్యంలో ఆర్టీసీ క్రాస్ రోడ్‌లోని బస్ భవన్ వద్ద పోలీసులు భారీగా బందోబస్తు ఏర్పాటు చేశారు.

న్యాయవ్యవస్థలో బీసీలు రావాల్సి ఉంది

ప్రజానాథ, హైదరాబాద్: బీసీ రిజర్వేషన్ల అంశంపై మాజీ ఎంపీ పి. హనుమంత రావు మాట్లాడుతూ...కొద్దు తీర్పు చాలా బాధ కలిగించిందన్నారు. బీజేపీ, బీఆర్ఎస్ నేతలు తమ నోటి దగ్గరి ముద్దను లాక్కున్నారుని మండిపడ్డారు. తారెన్ పే తారెన్ అని కొద్దు మరో తారెన్ ఇచ్చిందని పేర్కొన్నారు. రిజర్వేషన్ల ప్రభుత్వం తరఫున చేయాల్సింది తామని చెప్పారు. అగ్రకులాలకు 10 శాతం రిజర్వేషన్లు ఇచ్చే సమయంలో తాము అడ్డుకోలేదని.. బీసీలకు రిజర్వేషన్లు ఇస్తే అడ్డుకుంటారా? అని ఆగ్రహం వ్యక్తం చేశారు. న్యాయ వ్యవస్థలో బీసీలు వచ్చే వరకు తమకు అన్యాయం జరుగుతూనే ఉంటుందని ఆవేదన వ్యక్తం చేశారు. బీసీ రిజర్వేషన్లపై హైకోర్టు స్టే విధించడం దురదృష్టకరమని కాంగ్రెస్ నేత, ప్రభుత్వ విప్ ఆది శ్రీనివాస్ తీవ్ర అసహనం వ్యక్తం చేశారు. 'హైకోర్టు తీర్పుతో చాలా నిరాశ చెందాం. బీసీ రిజర్వేషన్ల కోసం ముఖ్యమంత్రి రేవంత్ రెడ్డి, కాంగ్రెస్ ప్రభుత్వం అన్ని ప్రయత్నాలు చేసింది. కేంద్రం సహకరించకపోయినా, గవర్నర్ పట్టించుకోకపోయినా, ప్రతిపక్షాలు కలిసి రాకపోయినా సీఎం రేవంత్ రెడ్డి ఒంటరి పోరాటం చేశారు. కులగణనతో పాటు డెడిటేటెడ్ కమిషన్ చేసి బీసీల లెక్క తేల్చాము. బీసీల నోటికాడి బువ్వ అందకుండా



పోయింది.. అయినా మేం నిరాశ చెందం.. పోరాటం కొనసాగుతుంది. తప్పకుండా బీసీలకు 42 శాతం రిజర్వేషన్లు సాధించి పెడుతాం. బీసీలు ఎవరూ అడ్డొచ్చడం.. సీఎం రేవంత్ నాయకత్వంలో తప్పనిసరిగా రిజర్వేషన్లు సాధించుకుందాం' అని అన్నారు. హైకోర్టు స్టే ఇచ్చిన నేపథ్యంలో టీపీసీసీ చీఫ్ మహేష్ గౌడ్ సీఎంతో సమావేశం కానున్నారు. స్థానిక ఎన్నికలపై హైకోర్టు స్టే చేసినంత భవిష్యత్ కార్యాచరణపై చర్చించనున్నారు. న్యాయనిపుణులతో సీఎం రేవంత్ రెడ్డి భేటీ నిర్వహించనున్నారు. నోటిఫికేషన్ స్టేపై సుప్రీం

- తమవారు లేకపోవడంతోనే అన్యాయం
- బీసీ రిజర్వేషన్లపై హైకోర్టు స్టే విధించడం దురదృష్టకరం
- మాజీ ఎంపీ పిహెచ్, ఆది శ్రీనివాస్ ఆవేదన

కోర్టుకు వెళ్లే యోచనలో రాష్ట్ర ప్రభుత్వం ఉన్నట్లు తెలుస్తోంది. హైకోర్ట్ వద్ద ఉద్రిక్తత నెలకొంది. బీసీ సంఘాల నేతలు, కార్యకర్తలు రోడ్డు పై ఘోషించి నిరసన తెలిపారు. 'పుయి వాంట్ జస్ట్', 'బీసీ వ్యతిరేకల్సారా ఖబడ్డార్' అంటూ నినాదాలు చేశారు. మరోవైపు బీసీ రిజర్వేషన్ల అంశంపై హై కోర్టు స్టే విధించిన నేపథ్యంలో స్థానిక ఎన్నికల్లో పోటీ చేయనున్న కాంగ్రెస్ అభ్యర్థులు ఆయోమయంలో ఉన్నారు. టీసీసీ ఆదేశాలతో పలువురు స్థానిక నేతలు నామినేషన్ దాఖలు చేశారు. హైకోర్టు స్టే ఇవ్వడంతో ఎన్నికలు జరుగుతాయా? లేదా? అన్న ఆందోళనలో ఉన్నారు.

నోటికాడ ముద్ద లాగేసుకున్నారు

- నోటిఫికేషన్ ఇచ్చాక స్టే ఎలా ఇస్తారు
- సుప్రీం తీర్పును పట్టించుకోని హైకోర్టు
- రిజర్వేషన్లపై సీఎం స్పష్టం చేయాలి
- లేకుంటే బంద్ తో సత్తా చాటుతాం
- బీజేపీ ఎంపీ, బీసీ సంక్షేమ సంఘం అధ్యక్షుడు కృష్ణయ్య

ప్రజానాథ, హైదరాబాద్: తెలంగాణ ప్రభుత్వం స్థానిక సంస్థల ఎన్నికల్లో బీసీలకు 42శాతం రిజర్వేషన్లు కల్పించేలా జారీ చేసిన జీవో 9వై హైకోర్టు స్టే విధించడంపై బీజేపీ రాజ్యసభ సభ్యుడు..బీసీ సంక్షేమ సంఘం జాతీయ అధ్యక్షుడు ఆర్.కృష్ణయ్య మండిపడ్డారు. ఈ సందర్భంగా హైకోర్టు వద్ద ఆర్.కృష్ణయ్య మీడియాతో మాట్లాడారు..బీసీల నోటికాడ ముద్దను ఆపారని ఆర్.కృష్ణయ్య ఆవేదన వ్యక్తం చేశారు. ప్రభుత్వ తొందరపాటు చర్యలతో అన్యాయం జరిగిందని తెలిపారు. ప్రభుత్వ స్పందన చూశాక బంద్ కు పిలుపునిస్తామని పేర్కొన్నారు. కాంతమంచి బీసీలకు పదవులు వస్తుంటే ఓర్వలేక పోతున్నారని మండిపడ్డారు. త్వరలో బీసీల సత్తా ఎంటో చూపిస్తామని ఆర్.కృష్ణయ్య ధీమా వ్యక్తం చేశారు. బీసీ రిజర్వేషన్లపై హైకోర్టు స్టే విధించడంతో బీసీలకు తీరని అన్యాయం జరిగిందని

ఆవేదన వ్యక్తం చేశారు. సీఎం రేవంత్ రెడ్డి సాయంత్రంలోగా స్పందించక పోతే తెలంగాణ బంద్ కు పిలుపునిస్తామని ఆయన హెచ్చరించారు. ఎన్నికల పక్రియను రెండు వారాల పాటు ఆపడమనేది దురదృష్టకరం. ఎందుకంటే ఎన్నికల నోటిఫికేషన్ విడుదలయ్యాక ఎన్నికలను ఆపాడని సుప్రీంకోర్టు ఆదేశాలు ఉన్నాయి. సుప్రీంకోర్టు ఆదేశాలకు విరుద్ధంగా రెండు వారాల పాటు ఎన్నికలను వాయిదా వేయడం తాము తీవ్రంగా పరిగణిస్తున్నాం. ఈ నిర్ణయం రాష్ట్రంలోని 56 శాతం బీసీ ప్రజల హక్కులకు విఘాతం కలిగిస్తుంది. బీసీల ఆత్మగౌరవాన్ని దెబ్బతీశారు. నోటికాడి అన్నం ముద్దను లాక్కున్నారు. నిన్నటి నుంచి విచారణ జరిపిన కోర్టు.. మరో రెండు రోజులు సమయం తీసుకుని ఇంకా విస్తృతంగా విచారణ చేపట్టాల్సి ఉండేదన్నారు. ఎందుకు ఆదరణదరగా స్టే విధించాల్సి వచ్చింది. రాష్ట్ర వ్యాప్తంగా భారీ మూల్యం చెల్లించుకోవాల్సి వస్తుందని హెచ్చరిస్తున్నాం అని ఆర్ కృష్ణయ్య పేర్కొన్నారు. ఈరోజు సాయంత్రంలోగా ప్రభుత్వం స్పందన ఎంటో చూస్తాం. తెలంగాణ బంద్ కు పిలుపునిచ్చి రాష్ట్రాన్ని స్పందింపజేస్తామని హెచ్చరించారు. బీసీల్లో ఎంతో చైతన్యం వచ్చింది.. ఊరురా స్పందన తెలుపుతాం. సీఎం ఎలాంటి నిర్ణయం తీసుకుంటారో.. సాయంత్రంలోగా ప్రకటించాలి. లేదంటే పెద్ద ఎత్తున బంద్ నిర్వహిస్తాం. దేశాన్ని కదిలించేలా బంద్ ఉంటుంది. ఏం తమాషాగా ఉండా..? బీసీలంటే



అంత చురుకైనగా ఉండా..? ముఖ్యమంత్రి పదవులు రావు మంత్రి పదవులు రావు.. లేక లేక సర్పంచ్ అవకాశం వస్తే వాటిని కూడా లాగుసుకోవడం సరికాదు. ఈ సమాజంలో బీసీల సత్తా ఎంటో చూపిస్తాం. స్టే విధించడం చాలా దురదృష్టకరం. రేపట్నుంచి రాస్తారేకొలు, ధర్నాలు చేస్తామని ఆర్ కృష్ణయ్య హెచ్చరించారు.

బీసీలను మరోసారి మోసం చేసిన కాంగ్రెస్

- జీజీ నిలవదని తెలిసి స్థానిక స్టంట్
- 42శాతం రిజర్వేషన్లకు ఎలా చట్టబద్ధత వస్తుందో తెలియదా
- హామీ మేరకు ఎన్నికలకు వెళ్లాలి
- మాజీ మంత్రి గంగుల కమలాకర్

ప్రజానాథ, హైదరాబాద్: రాష్ట్ర కాంగ్రెస్ ప్రభుత్వం బీసీలను మరోసారి మోసం చేసిందని మాజీ మంత్రి గంగుల కమలాకర్ ఆరోపించారు. గురువారం తెలంగాణ భవన్ లో ఏర్పాటు చేసిన మీడియా సమావేశంలో మాట్లాడారు. మాజీమంత్రి శ్రీనివాస్ గౌడ్ తో కలిసి ఆయన మాట్లాడారు. బీసీల రిజర్వేషన్ జీజీ ద్వారా సాధ్యం కాదని, రాజ్యాంగ సవరణ జరిగితేనే ఫలితం ఉంటుందని ప్రతి ఆసెంబ్లీ సమావేశాల్లో స్పష్టంగా చెప్పామని పేర్కొన్నారు. ఈ విషయంలో తమిళనాడు వెళ్లి కూడా అధ్యయనం చేసి వచ్చి వివరించామన్నారు. బీసీలను అవమానం చేసేలా ప్రభుత్వం వ్యవహరించిందని

విమర్శించారు. జీజీ న్యాయస్థానంలో నిలబడదని సీఎం, మంత్రులు, అందరికీ తెలుసని అన్నారు. బీసీలకు 42 శాతం రిజర్వేషన్లు ఇచ్చి ఎన్నికలు జరపాల్సిందేనని డిమాండ్ చేశారు. బీహార్, మహారాష్ట్ర ప్రభుత్వాలు చేసిన తప్పిదాలు చేయవద్దని కోరారు. 42శాతం బీసీ రిజర్వేషన్లతో స్థానిక సంస్థల ఎన్నికలు నిర్వహించకపోతే కాంగ్రెస్ ప్రభుత్వం తీవ్ర పరిణామాల ఎదుర్కోవాల్సి వస్తుంది హెచ్చరించారు.ఎన్నికలకు తొందర లేదు, రిజర్వేషన్లకు చట్టబద్ధత కల్పించిన తర్వాతే నిర్వహించాలన్నారు. చిత్తశుద్ధి ఉంటే ముఖ్యమంత్రి ఢిల్లీకి కదలాలని, రిజర్వేషన్ల అంశం తేలే వరకు హైదరాబాద్ రావద్దని సూచించారు. 56 సార్లు సొంత పనుల కోసం ఢిల్లీ వెళ్లి వెళ్లి సీఎం బీసీల కోసం ఒక్కసారి ఢిల్లీ వెళ్లి పోరాడాలని సూచించారు. రాహుల్ గాంధీని ఖుషీ చేసేసేందుకు, పదవులు కాపాడుకునేందుకు కాంగ్రెస్ నేతలు స్టంట్ చేస్తున్నారని మాజీమంత్రి శ్రీనివాస్ గౌడ్ విమర్శించారు. రాహుల్ గాంధీ కోసం తెలంగాణలో బీసీలను బలి పెట్టి రోడ్లపైకి తీసుకొచ్చారని ఆరోపించారు. స్టే వస్తుందని కాంగ్రెస్ ఎమ్మెల్యేలే చెప్పే వచ్చారు. హైకోర్టులో కేసు వేసింది



కాంగ్రెస్ నేతలేనని పేర్కొన్నారు. ఆపరేషన్ సక్సెస్.. పేషెంట్ డెడ్ అనేలా కాంగ్రెస్ వ్యవహరించిందని రవీంద్రం, ఎమ్మెల్యే దాక్టర్ దాసోజు శ్రవణ్ పేర్కొన్నారు. కాంగ్రెస్ పార్టీ ప్రచారం కోసం బీసీ రిజర్వేషన్లను ఉపయోగించుకుందని విమర్శించారు. అమలు కాదని తెలిసి కూడా మోసపూరిత జీవో తీసుకొచ్చి ఆగం చేశారని మండిపడ్డారు. బీసీల ఆగ్రహ జ్వాలలో కాంగ్రెస్ కూలిపోవడం ఖాయమని పేర్కొన్నారు. బీసీల నోట్లో రేవంత్ రెడ్డి ప్రభుత్వం మన్ను కొట్టిందని,అంటేద్వారే రాజ్యాంగం తమకు పట్టదు అన్నట్లుగా ప్రభుత్వం దుర్మార్గంగా వ్యవహరించిందని అన్నారు.



ఆరు గ్యారంటీల తరహాలోనే 42శాతం డ్రామాలు 55 ఏళ్లు అధికారంలో ఉన్నా బీసీలకు మొండిచేయి

సిద్దిపేట ఎమ్మెల్యే హరిశ్చంద్ర మండిపాటు

ప్రజానాథ, హైదరాబాద్: ఆరు గ్యారంటీల తరహాలోనే 42శాతం రిజర్వేషన్లపై కాంగ్రెస్ డ్రామాలు ఆడుతుందని మాజీ మంత్రి, సిద్దిపేట ఎమ్మెల్యే హరిశ్చంద్ర మండిపడ్డారు. 55 ఏళ్లు కేంద్రంలో అధికారంలో ఉండి కాంగ్రెస్ ఏనాడైనా బీసీ రిజర్వేషన్ల కోసం పాటు పడిందా? అంటూ ప్రశ్నించారు. చిత్తశుద్ధి ఉంటే మీ కాంగ్రెస్ నేతలు జాతీయ నాయకులతో ఢిల్లీ వేదికగా కోట్లాడాలని హితవు పలికారు. కలిసి వచ్చేందుకు బీఆర్ఎస్ పార్టీ ఎప్పుడూ సిద్ధంగా ఉంటుందన్నారు. మారు మాటలు చెప్పి గత ఎన్నికల్లో బీసీలను మోసం చేసి అధికారంలోకి వచ్చిన కాంగ్రెస్.. స్థానిక సంస్థల ఎన్నికల్లోనూ లబ్ధి పొందాలని చేసిన కుట్రలు పటాపంచలయ్యాయన్నారు. 22 నెలలుగా బీసీ రిజర్వేషన్ల కోసం ఢిల్లీలో కొట్లాడాల్సిన సీఎం రేవంత్ రెడ్డి.. గల్లీలో కొట్లాడుతున్నట్లు డ్రామా క్రియేట్ చేశారు తప్ప.. బీసీలకు 42శాతం రిజర్వేషన్ సాధించడం పట్ల ఏనాడూ చిత్తశుద్ధి ప్రదర్శించలేదని విమర్శించారు. కామారెడ్డి డిక్టేషన్ ప్రకారం, 42శాతం రిజర్వేషన్ కల్పించేందుకు చట్ట బద్ధత కోసం కేంద్రాన్ని పట్టుబట్టాల్సిన రేవంత్ రెడ్డి తెలివితేడా దాన్ని పక్క దోప పట్టించారని.. బీసీల పట్ల తమకు నిజంగానే ప్రేమ ఉన్నట్లు చాటుకునేందుకు తూతూ మంత్రంగా జీవో ఇచ్చి కొత్త నాటకానికి తెరతీశారని.. స్థానిక సంస్థల ఎన్నికలు నిర్వహించకుండా కాలయాపన చేశారన్నారు. రేవంత్ రెడ్డి ఇప్పటికైనా మీ డ్రామాలు ఆపాలని.. బీసీలపై నిజంగా చిత్తశుద్ధి ఉంటే 42శాతం పెంపు విషయమై ఢిల్లీలో కొట్లాడాలని చెప్పారు. పార్లమెంట్లో చట్టం చేయించి, షెడ్యూల్ 9లో చేర్చాలని.. బీసీలకు 42శాతం రిజర్వేషన్ పోరాటంలో అఖిల పక్షాలను భాగస్వామ్యం చేయాలని చెప్పారు. ఢిల్లీ వేదికగా యుద్ధ భేరి మోగించాలని.. ద్వమ పార్టీగా బీఆర్ఎస్ ఎల్లప్పుడూ బీసీల కోసం గొంతెత్తుతుందని.. ఢిల్లీని లిడెస్తుందన్నారు.

42శాతం రిజర్వేషన్లకు కట్టుబడి ఉన్నాం బీఆర్ఎస్, బీజేపీలకు చిత్తశుద్ధి లేదన్న టీపీసీసీ చీఫ్

ప్రజానాథ, హైదరాబాద్: బీసీల విషయంలో కాంగ్రెస్ పార్టీకి ఉన్న చిత్తశుద్ధి అందరికీ తెలుసని టీపీసీసీ చీఫ్ మహేశ్ కుమార్ గౌడ్ పేర్కొన్నారు. బీసీలకు 42 శాతం రిజర్వేషన్లు ఇచ్చేందుకు కట్టుబడి ఉన్నామని స్పష్టం చేశారు. బీసీలకు రిజర్వేషన్లు ఇచ్చాకే స్థానిక ఎన్నికలకు వెళ్తామన్నారు. దేశంలోనే తొలిసారి కులగణన చేసింది తమ ప్రభుత్వమేనని చెప్పారు. బీసీల సంక్షేమం కోసం చేస్తున్న కార్యక్రమాలను వాళ్లు గమనిస్తున్నారని చెప్పారు. బీసీలకు మేలు చేయడాన్ని భారత రాష్ట్ర సమితి, భాజపా నేతలు తట్టుకోలేక పోతున్నారని విమర్శించారు. ఈ వ్యవహారంలో భారత రాష్ట్ర సమితి, భాజపా నేతలు హైకోర్టులో ఇంట్లీడ్ కాలేదన్నారు. ఈ పార్టీల నేతలు చరిత్రహీనులుగా మిగిలిపోతారని వ్యాఖ్యానించారు. ఈ విషయంలో మరోమారు చర్చించి ముందుకు వెళతామని అన్నారు.



ఎన్నికల నోటిఫికేషన్ వచ్చాక స్టేలు ఇవ్వలేదు తాజాగా హైకోర్టు స్టేపై ఎంపీ మల్లు రవి

న్యూఢిల్లీ: ఎన్నికల నోటిఫికేషన్ ఇచ్చిన తర్వాత సుప్రీంకోర్టుగాని, హైకోర్టుగాని స్టే ఇచ్చిన దాఖలాలు లేవని కాంగ్రెస్ ఎంపీ మల్లు రవి తెలిపారు. గతంలో సుప్రీంకోర్టు మూడు నెలల్లోగా రాష్ట్రపతి, గవర్నర్ బిల్లుకు ఆమోదం తెలపకపోతే.. ఆమోదం పొందినట్లుగా భావించాల్సి ఉంటుందని చెప్పిందని గుర్తుచేశారు. పంచాయతీ ఎన్నికలకు నోటిఫికేషన్లు ఇవ్వడంతో చాలామంది నామినేషన్లు వేశారని పేర్కొన్నారు. ఎన్నికలు పెట్టకపోవడంతో పంచాయతీకి రావాల్సిన నిధులు కేంద్ర ప్రభుత్వం నుంచి రావడం లేదని స్పష్టం చేశారు. చట్టం ప్రకారం బీసీ రిజర్వేషన్లు చేశామని మల్లు రవి తెలిపారు. అసెంబ్లీలో పెట్టామని, అన్ని పార్టీలు కూడా మద్దతు తెలిపాయని పేర్కొన్నారు. బీసీలు 56 శాతం ఉన్నారని రిపోర్ట్ వచ్చిందని వివరించారు. కేంద్ర ప్రభుత్వం 10శాతం వెనుకబడిన వర్గాలకు రిజర్వేషన్ కల్పించిందని చెప్పారు. 50? సీలీంట్ అప్పుడే దాటిందని అన్నారు. హైకోర్టు స్టే ఇవ్వడం ప్రజాస్వామ్య వ్యవస్థను పక్కన పెట్టినట్లు గుర్తించాల్సిందే అని వెల్లడించారు. రిజర్వేషన్లపై జడ్జిమెంట్ రావడం అంటే ప్రజాస్వామ్యం గురించి చాలా లోతుగా అసెంబ్లీలో, పార్లమెంట్లో చర్చ జరగాలని ఆయన సూచించారు. న్యాయ వ్యవస్థను గౌరవిస్తున్నామని ఎంపీ మల్లు రవి స్పష్టం చేశారు. రాజ్యాంగాన్ని రక్షించే వ్యవస్థ న్యాయవ్యవస్థ అని పేర్కొన్నారు. రేవంత్ రెడ్డి ముఖ్యమంత్రి అయిన తర్వాత శాస్త్రీయంగా తెలంగాణలో కులగణన చేశారని తెలిపారు. బీసీ కులగణన ప్రతి కుటుంబ ఆర్థిక, రాజకీయ, సామాజిక స్థితులు తెలుసుకున్నారని పేర్కొన్నారు. హైకోర్టు తీర్పు దానికి అడ్డుకట్ట వేసినట్లైందని అసహనం వ్యక్తం చేశారు. న్యాయ నిపుణులతో చర్చించి ప్రభుత్వం ఏ విధంగా ముందుకు వెళ్తామన్న దానిపై ఆలోచన చేస్తామని ఆయన వివరించారు. రాష్ట్రంలో 42? రిజర్వేషన్లు ఇచ్చేందుకు ప్రభుత్వం సిద్ధంగా ఉందని ఎంపీ మల్లు రవి ధీమా వ్యక్తం చేశారు.



సంపాదకీయం



సంక్షామ హాస్టల్ల తీరు మారేదెప్పుడు?

సంక్షేమ హాస్టల్లు ప్రాణాలు తీస్తున్నాయి. ఉభయ తెలుగు రాష్ట్రాల్లో పదుల సంఖ్యలో పిల్లలు ఇటీవలి కాలంలో మృత్యు ఓడికి చేరారు. ఇందుకు రకరకాల కారణాలు ఉన్నాయి. అయితే అన్ని కారణాలు ఒకే విధంగా ఉన్నాయి. ఇందులో సర్కార్ వారి నిర్లక్ష్యం కొట్టొచ్చినట్లు కనిపిస్తోంది. విద్యారంగం, సంక్షేమ హాస్టల్ల విషయంలో ఇరు తెలుగు రాష్ట్రాల్లో నిర్లక్ష్యం తాదవిస్తోంది. ఓట్ల పథకాలపై ఉన్న శ్రద్ధ హాస్టల్లపై లేదు. పాఠశాలల అభివృద్ధిపై లేదు. వైద్యరంగం అభివృద్ధిపై లేదు. సర్కార్ వారి మాటలు నమ్మి పిల్లలను హాస్టల్లకు పంపిన తల్లిదండ్రులు క్షోభకు గురవుతున్నారు. సాంఘిక, ఆర్థిక అసమానతల కారణంగా చదువులు అర్థాంతరంగా ఆగిపోకూడదన్న సంగల్పుతో గురుకులాలు, వసతి గృహాలు ఏర్పాటయ్యాయి. ఆరోగ్యకరమైన, గౌరవ ప్రదమైన, స్వేచ్ఛాయుత పరిస్థితుల్లో ఎదిగే అవకాశాలను, సౌకర్యాలను పిల్లలకు అందిస్తూ ఉన్నత విద్యాపంతులను చేయాల్సిన బాధ్యత ప్రభుత్వాలదే. అణగారిన వర్గాల విద్య, ఆర్థిక ప్రయోజనాల పరిరక్షణకు ప్రాధాన్యతనిస్తూ సామాజిక అన్యాయం, దోపిడీల నుంచి వారిని రక్షించాల్సి ఉంది. అయితే కేంద్ర, రాష్ట్ర ప్రభుత్వాలు అనుసరిస్తున్న కార్యోద్యమకరణ విధానాలతో విద్య అంగడి సరుకుగా మారిపోయింది. రాజ్యాంగం నిర్దేశించిన కర్తవ్యాల అమలు ఊసేలేదు. సరళీకరణ విధానాలతో కుటుంబాలు గడవడమే కష్టమవుతున్న పరిస్థితుల్లో పేద, అణగారిన వర్గాలకు చెందిన లక్షల మందికిపైగా పిల్లలకు ప్రభుత్వ పాఠశాలలు, హాస్టల్లే ఆధారమవుతున్నాయి. వీరికి సకాలంలో నిధులు మంజూరు చేయకపోవడం, డ్రైట్ ఛార్జీలు చెల్లించకపోవడం ఆనవాలుతీగా మారిపోయింది. మేనూ అమలు ఊసేలేదు. పౌష్టికాహారం అందకపోవడం, తాగునీటి కాలుష్యం, అపచక్రభ్రత తదితర కారణాల వల్ల తరచూ అతిసార, విషజ్వరాలు, మలేరియా, బ్రెషాయిడ్ తదితర వ్యాధులకు గురవడం సర్వసాధారణమైపోయింది. విద్యార్థినులపై లైంగిక వేధింపుల ఘటనలు సైతం వెలుగుచూస్తున్నాయి. తెలంగాణలో ఘనత వహించిన కెసిఆర్ పాలనలో హాస్టల్లు ఘనంగా వెలిగాయని, ఇప్పుడు హాస్టల్లలో మరణ మృదంగం మోగుతోందని ఇటీవలి కాలంలో కెబీఆర్ బృందం ఘోషించింది. మరి పదేళ్లలో హాస్టల్లు బాగుంటే.. బాగుచేసి ఉంటే ఇప్పుడే ఎందుకు ఈ అధ్వాన్న పరిస్థితి వచ్చిందో నాటి బిఆర్ఎస్ పాలకులు చెప్పలేకపోయారు. పదేళ్ల అధికారం ముత్తులో అంతా బాగుందని ప్రచారం చేసుకున్నారు. బంగారు పళ్లెంలో పిల్లలు భోంచేస్తున్నారని బిల్లిప్ ఇచ్చారు. ఇక ఇప్పుడ రేపంత సర్కార్ కూడా అంతకు మించి అన్నట్టుగా వ్యవహరిస్తోంది. రకరకాల న్యూజ్ పేరుతో ఊదరగొడుతోంది. న్యూజ్నే అభివృద్ధి చేసి, పిల్లలను తల్లిదండ్రులకు చేరువ చేసి, హాస్టల్లను తగ్గించాల్సిన ప్రణాళిక ఉన్నట్లు చెప్పారు. కానీ అలా జరగలేదు. న్యూజ్లోనే హాస్టల్ వసతులు కల్పించి, పిల్లలను తల్లిదండ్రులకు చేరువ చేస్తామని ఆలోచన బాగానే ఉన్నా అదీ కార్యరూపం దాల్చలేదు. కనెక్టిటీ ఛార్జీలు పెంచామని చెప్పారు. కానీ ఏ హాస్టల్లో ఏ మేరకు సౌకర్యాలు ఉన్నాయో గుర్తించడం లేదు. అందరి సంక్షేమమే తమ లక్ష్యమంటూ ఊదరగొడుతున్న ప్రభుత్వాలు అధికారం అనుభవించడం కోసం నానా కబుర్లు చెప్పి కాలం గడిపేస్తున్నారు. చంద్రబాబు నవాక్షిపచని రంగం లేదు. అలాగే అడుగు ముందుకు పడిన దాఖలాల కూడా లేవు. దీంతో హాస్టల్లు, గురుకులాల్లో చదువుకుంటున్న చిన్నారుల ఆలనా పాలనా పట్టించుకునే వారే లేకుండా పోయారని విశ్లేషణ తరబడి కలుషిత నీరు తాగుతున్నా. మేనూ ప్రకారం ఆహారం అందకపోయినా, హైకోర్టు చీవాట్లు పెట్టినా పరిస్థితుల్లో మార్చేమీరా రావడం లేదు. గిరిజన ప్రాంతాల్లో పరిస్థితి మరి దారుణంగా ఉంది. ఇటీవల ఓ గిరిజన హాస్టల్లో ఇద్దరు చిన్నారులు మృత్యువాత పడ్డారు. మంత్రులు వెళ్లి పరామర్శించారు. హాస్టల్లను తనిఖీ చేశారు. కానీ మార్పు లేదు. పార్వతీపురం జిల్లా కురుపాం గిరిజన బాలికల గురుకుల పాఠశాలలో కలుషిత నీరు తాగడం వల్లే 9, 10 తరగతులు చదువుతున్న ఇద్దరు విద్యార్థినులు ప్రాణాలు కోల్పోయారు. 5వ తరగతి నుంచి ఇంటర్ వరకూ చదువుతున్న 611 మంది బాలికల్లో 140 మంది చచ్చకామెరకు గురై జిల్లా కేంద్ర, విశాఖ కెజిహాస్పల్లో చికిత్స పొందుతున్నారు. విద్యార్థులకు తగినన్ని మరుగుదొడ్లు, బాత్రూమ్లు లేకపోతే ఎలా? అవసాన దశలో ఉన్న హాస్టల్ భవనాలు కూలిపోతే విద్యార్థులే కావాలి? మన ఇంట్లో పిల్లల్ని నేలపై పడుకో బెడతామా? ఏటా ప్రభుత్వం కేటాయించే కోట్ల రూపాయలు ఏమవుతున్నాయి? అన్నదానికి సమాధానం లేదు. పరిస్థితుల్లో ఏమాత్రం మార్పు లేదనడానికి కురుపాం హాస్టల్ దుస్థితే నిదర్శనం. ఆర్.ఓ సిస్టమ్ పాడై, పరిశుభ్రమైన తాగునీరు అందుబాట్లో లేకపోవడమే విద్యార్థినుల ప్రాణాంతక చచ్చకామెరకు ప్రధాన కారణం. పిల్లలు ఇళ్ల వద్ద చనిపోతే ప్రభుత్వానిది బాధ్యతలా అవుతుందని, నష్టపరిహారం ఎలా ఇస్తామని పార్వతీపురం జిల్లాకే చెందిన రాష్ట్ర గిరిజన సంక్షేమశాఖ మంత్రి వ్యాఖ్యానించారు. కనీస మౌలిక వసతులు కల్పించడంలో వైఫల్యం వల్లే వారు హాస్టల్లలో తీవ్ర అనారోగ్యానికి గురయ్యారన్న విషయాన్ని పట్టించుకోక పోవడం సమంజసమా? బాధితులు, గిరిజనులు డిమాండ్ చేసిన విధంగా? మృతుల కుటుంబాలకు రూ. 25 లక్షల చొప్పున నష్టపరిహారం ప్రకటించడంతోపాటు సమన్యలను పరిష్కరించాల్సిన బాధ్యత ప్రభుత్వానిదే. పిల్లలకు, వృద్ధులకు హాస్టల్లు ఉన్నాయని, పశువులకు కూడా హాస్టల్లు ఏర్పాటు చేస్తామని ఇటీవల సిఎం చ చంద్రబాబు ప్రకటించారు. పిల్లల హాస్టల్లను మెరుగుచేయకుండా పశువులకు హాస్టల్ అనడం సమంజస మేనా? ఆర్థిక, సామాజిక అంతరాలకు అతీతంగా సవతరాన్ని తీర్చిదిద్దాలన్న సంగల్పుతో ప్రభుత్వాలు కార్యాచరణలోకి దిగితేనే ఇటువంటి పరిస్థితులను అధిగమించగలం. ఆ దిశగా ప్రజలంతా సంఘటితంగా ఒత్తిడి తేవాలి. ప్రభుత్వాలు కూడా ఇకా ఎంతోకాలం మళ్ళీ పెట్టే పనులు మానుకోవాలి. న్యూజ్ను బలోపేతం చేసే యత్నాలు ముమ్మరం చేయాలి. నిధులు కేటాయించాలి. అప్పుడే భావితరం ఆరోగ్యవంతంగా చదువుకుని సమాజంలోకి అడుగుపెట్టగలదు.

ఇజ్రాయేల్, హమాస్ మొదటి దశ శాంతి ఒప్పందం

- ఒప్పందంపై ఇరుపక్షాలు సంతకం చేశాయని ట్రంప్ వెల్లడి
- ట్రంప్ చొరపను స్వాగతించిన ప్రధాని



న్యూఢిల్లీ: గాజాలో యుద్ధం ముగించేందుకు ఇజ్రాయేల్, హమాస్ మొదటి దశ శాంతి ఒప్పందానికి అంగీకరించాయని, ఒప్పందంపై ఇరుపక్షాలు సంతకం చేశాయని అమెరికా అధ్యక్షుడు ట్రంప్ వెల్లడించారు. దీనిపై తాజాగా ప్రధాని మోదీ స్పందించారు. ట్రంప్ శాంతి ప్రణాళికకు సంబంధించి మొదటి దశ ఒప్పందాన్ని స్వాగతించారు. ఇజ్రాయేల్ ప్రధాని బెంజమిన్ నెతన్యాయు బలమైన నాయకత్వానికి ఇది అద్దంపడుతోందన్నారు. బందీలను విడుదల చేయడం, గాజా ప్రజలకు మెరుగైన మానవతా సాయం అందేలా చూడటం వల్ల శాశ్వత శాంతికి బాటలు పడతాయని ఆశాభావం వ్యక్తంచేశారు. సుదీర్ఘకాలంగా కొనసాగుతున్న ఇజ్రాయేల్- హమాస్ మధ్య యుద్ధాన్ని ముగించేందుకు అమెరికా అధ్యక్షుడు డొనాల్డ్ ట్రంప్ (ఆనీజిటిఓ ౪౫వీసా) 21 నూత్రాల శాంతి ఫార్ములాను సూచించిన సంగతి తెలిసిందే. దానిని భారత్, రష్యా, చైనా సహా పలు దేశాలు ఆహ్వానించాయి. తాజాగా ఆ దిశగా తొలి అడుగుపడిందని అధ్యక్షుడు ట్రంప్ వెల్లడించారు. గాజా మొదటి దశ శాంతి ఒప్పందానికి ఇజ్రాయేల్, హమాస్లు అంగీకరించినందుకు గర్వంగా ఉంది. ఈ నిర్ణయంతో హమాస్ చేతిలో బందీగా ఉన్నవారంతా త్వరలోనే విడుదల అవుతారు. ఇజ్రాయేల్ తన బలగాలను వెనక్కి తీసుకుంటుందని ప్రకటించారు. అలాగే సోమవారం బందీలు విడుదల కావచ్చని చెప్పారు. అలాగే ఈ విషయంపై ఫోన్ కాల్లో ట్రంప్ మాట్లాడుతుంటే బందీల కుటుంబాలు ఆసక్తిగా వింటున్నట్లు ఉన్న ఒక వీడియోను వైట్ హౌస్ పోస్ట్ చేసింది. శాంతి ఒప్పందాన్ని హమాస్ సైతం ప్రతికరించింది. గాజాలో యుద్ధానికి ముగింపు పలికేందుకు ఈ ఒప్పందం దోహదం చేస్తుందని పేర్కొంది. ఆక్రమిత ప్రాంతాల నుంచి ఇజ్రాయేల్ దళాల పూర్తి ఉపసంహరణ, మానవత సాయానికి అనుమతి, ఖైదీల మార్పిడి చోటుచేసుకోనుందని వెల్లడించింది. ఈ ఒప్పందం వేళ.. రష్యా స్పందించింది. ట్రంప్ అత్యున్నత ప్రతిపాదనలను చేసినట్లు రష్యా విదేశాంగ మంత్రి సెర్గీ లవోవ్ అభివర్ణించారు. ఒప్పందంలో

నిబంధనలకు అందరూ కట్టుబడి ఉండాలని, గాజాలోకి అన్నిరకాల నిత్యావసరాల సరఫరాలను కొనసాగించాలని బాస పేర్కొంది. ఈ పరిణామాల వేళ అమెరికా అధ్యక్షుడు పేస్ ప్రెసిడెంట్ అని మైక్రోసాఫ్ట్ అభివర్ణించింది. ఆయన చేతిలో ఒక్క +ల్ పట్టుకొని నడిచివస్తోన్న ఫోటోను షేర్ చేసింది. ఇదిలాఉంటే.. తనకు నోబెల్ శాంతి బహుమతిపై ఉన్న ఆశలను ట్రంప్ మరోసారి వ్యక్తంచేశారు. శాంతి బహుమతి విజేతను నార్వేజియన్ నోబెల్ కమిటీ శుక్రవారం ప్రకటించనున్న నేపథ్యంలో దానిగురించి శ్రేతసాధంలో రిపోర్టర్లతో మాట్లాడారు. నోబెల్ సంగతి తనకు తెలియదని, అయితే ఏడు యుద్ధాలు ఆపానని, ఎనిమిదో యుద్ధాన్ని కూడా ఆపతోతున్నట్లు చెప్పారు.

బంగ్లాదేశీయుల అక్రమ తిప్ప

28మందిని అరెస్ట్ చేసిన పోలీసులు

న్యూఢిల్లీ: ఆపరేషన్ సిందూర్ తర్వాత ప్రభుత్వం.. దేశంలోని అక్రమ వలసదారుల ఏరివేత పై ఢిల్లీ పోలీసులు ప్రత్యేక దృష్టి పెట్టారు. నివాసితుల సంక్షేమ సంఘాలను విదేశీ దేశాలకు స్థలాలను నియమించడం లేదా అద్దెకు ఇవ్వడం వట్ల అప్రమత్తంగా ఉండాలని ఆదేశించారు. 'అక్రమ బంగ్లాదేశీ వలసదారుల'పై పెద్ద ఎత్తున దాడిలో భాగంగా మూడు చేర్వేరు జిల్లాల్లో 28 మందిని అరెస్ట్ చేశారు. ఆపరేషన్ సిందూర్ లో భాగంగా.. ఆగ్నేయ పోలీసు జిల్లా లో ఇద్దరు మైనర్లతో సహా 11 మంది అక్రమ వలసదారులను అదుపులోకి తీసుకున్నారు. రాజ ధానిలో అక్రమంగా నివసిస్తున్న 13 మంది బంగ్లాదేశీ జాతీయులను దక్షిణ జిల్లాలో అదుపులోకి తీసుకున్నారు. ఈరోజు ప్రారంభంలో వాయువ్య జిల్లా నుండి నలుగురు బంగ్లాదేశీ వలసదారులను అరెస్టు చేశారు. కేంద్ర ప్రభుత్వ ఆదేశాలతో దేశంలోని వివిధ నగరాల్లోని అక్రమ వలసదారులను గుర్తించే పనిలో పోలీసులు, ఇతర అధికారులు నిమగ్నమయ్యారు. ఇందులో భాగంగా సౌత్ ఈస్ట్ డిస్ట్రిక్ట్ పోలీసులు 28మంది అక్రమ బంగ్లాదేశీ వలసదారులను గుర్తించి అరెస్టు చేసింది. వారు భారతదేశంలో అక్రమంగా నివసిస్తున్నట్లు గుర్తించింది. విచారణలో వారంత పశ్చిమ బెంగాల్లోని ఖుల్నా సరిహద్దు ద్వారా ఇతర వ్యక్తులతో పాటు భారత దేశంలోకి అక్రమంగా ప్రవేశించారని ఒప్పుకున్నారని తెలిపారు.. మొత్తం 28 మంది అక్రమ వలసదారులను అరెస్ట్ చేసి.. ఇప్పుడు తాత్కాలిక నిర్బంధ కేంద్రంలో ఉంచినట్లు అధికారులు తెలిపారు. అలాగే వారిని దేశం నుంచి బహిష్కరించడానికి అవసరమైన చట్టపరమైన లాంఛనాలు జరుగుతున్నాయన్నారు. ఆపరేషన్ సిందూర్ తర్వాత.. భారత ప్రభుత్వ ఆదేశాలతో ఇప్పటి వరకు మొత్తం 2౩5 మంది అక్రమ బంగ్లాదేశీయులను బహిష్కరించినట్లు ఢిల్లీ పోలీసులు స్పష్టం చేశారు.



బిహార్ ఎస్సెకల్స్ ఏఐ టీడీయోలపై ఆంక్షలు

న్యూఢిల్లీ: బిహార్ ఎస్సెకల్స్ ఏఐ వీడియోల వినియోగంపై ఎలక్షన్ కమిషన్ తాజాగా ఆంక్షలు విధించింది. అభ్యర్థులు తమ ప్రత్యర్థులకు వ్యతిరేకంగా ఏఐ వీడియోలతో ఎలాంటి ప్రచారం చేయకూడదని స్పష్టం చేసింది. స్వేచ్ఛాయుత వాతావరణంలో, న్యాయబద్ధంగా ఎస్సెకల్లు జరిగేలా ఈ చర్య తీసుకున్నట్లు చెప్పింది. కృత్రిమ మేధ దుర్వినియోగం కాకూడదని పేర్కొంది. ఏఐతో తప్పుదారి పట్టించే సమాచారాన్ని వ్యాప్తి చేయడం వంటి చర్యలకూ దూరంగా ఉండాలని పేర్కొంది. ఇతర సందర్భాల్లో ఏఐ వాడిన సమయంలో ఈ విషయాన్ని ఆయా డిజిటల్ కంటెంట్స్ కనబడేలా చూపించాలని కూడా ఎస్సెకల్ల సంఘం పేర్కొంది. సోషల్ మీడియాపై దృష్టి పెట్టేందుకు ఇప్పటికే ఈసీ పలు చర్యలు తీసుకుంది. నిబంధనలు ఉల్లంఘిస్తే కఠిన చర్యలు తప్పవని హెచ్చరించింది. ఈసీ తాజా ప్రకటనతో ఏఐ వీడియోలు మోడల్ కోడ్ ఆఫ్ కాండక్ట్లో(ఎమ్సీసీ) పరిధిలోకి వచ్చాయి. దీంతో, ఏఐకి సంబంధించిన నిబంధనలకు అన్ని పార్టీలకు కచ్చితంగా కట్టుబడి ఉండాలి. ఎమ్సీసీ ప్రకారం, ఇతర పార్టీల ప్రోగ్రామ్లు, విధానాలపైనే రాజకీయ కామెంట్స్ను పరిమితం కావాలి. వ్యక్తిగత జీవితాలు, ప్రజాజీవితంతో నిమిత్తం లేని అంశాలను ప్రచారంలో వినియోగించకూడదు. వాస్తవాలను వక్రీకరించడం, తప్పుడు ఆరోపణలు గుప్పించడం కూడా చేయకూడదు. నవంబర్ 6 - 11 తేదీ మధ్య బిహార్ ఎస్సెకల్లను రెండు దశల్లో నిర్వహించనున్నారు. నవంబర్ 14న తుది ఫలితాలను విడుదల చేస్తారు. ఈసారి ఎస్సెకల్ల నిర్వహణలో సుమారు 8.5 లక్షల మంది ప్రభుత్వ సిబ్బంది పాల్గొననున్నారు.

2లక్షల లంచం డిమాండ్తో దొరికిపోయిన తాసిల్దార్



ప్రజానామ, నల్లగొండ: నల్లగొండ జిల్లా చిట్టాల మండల తహసీల్దార్ కృష్ణ లంచం తీసుకుంటూ ఏసీబీ అధికారులకు రెడ్ హ్యాండెడ్గా పట్టుబడ్డాడు. గుండ్రంపల్లి గ్రామ పరిధిలోని వ్యవసాయ భూమికి సంబంధించిన మ్యూటీషన్ కోసం రూ. 2 లక్షలు డిమాండ్ చేయగా బాధితుడు ఏసీబీని ఆశ్రయించాడు. తహసీల్ కార్యాలయంలో వ్యూహం ప్రకారం మాటుచేసిన ఏసీబీ అధికారులు గురువారం తహసీల్దార్ గుగులోత్ కృష్ణ , మరో ప్రైవేట్ వ్యక్తి లంచం తీసుకుంటుండగా

పట్టుకున్నారు. ఇద్దరిని అరెస్టు చేసి వారి వద్ద నుంచి రూ. 2 లక్షల సొమ్మును స్వాధీనం చేసుకుని నాంబర్ ఏసీబీ కోర్టులో ప్రవేశపెట్టామని వెల్లడించారు. ఎవరైనా ప్రభుత్వ సిబ్బంది లంచాలకు పాల్పడితే 1064 టోల్ ఫ్రీ నంబర్కు ఫిర్యాదు చేయాలని కోరారు.

సీజేఐ గవాయ్పె దాడి యత్నం కేసు

రాకేష్ సభ్యత్వాన్ని రద్దు చేసిన బార్ అసోసియేషన్

సుప్రీంలో ఎంట్రీని నిధిస్తూ ప్రకటన విడుదల




న్యూఢిల్లీ: సుప్రీం బీచ్ జస్టిస్ గవాయ్పె దాడికి పాల్పడిన న్యాయవాది రాకేష్ కిశోర్పై సుప్రీంకోర్టు బార్ అసోసియేషన్ చర్యలు ప్రారంభించింది. రాకేష్ సభ్యత్వాన్ని రద్దు చేసింది. దీంతోపాటు న్యాయస్థానం ప్రాంగణంలోకి కూడా ప్రవేశించకుండా ఆయన ఎంట్రీ కార్డును రద్దు చేసింది. తాజా

ఉత్తర్వులు తక్షణమే అమల్లోకి వస్తాయని గురువారం విడుదల చేసిన ఓ ప్రకటనలో వెల్లడించింది. సుప్రీంకోర్టులో భారత ప్రధాన న్యాయమూర్తి జస్టిస్ బీఆర్ గవాయ్పె పై ఓ న్యాయవాది దాడి చేసిన ఘటన తీవ్ర కలకలం రేపిన సంగతి తెలిసిందే. ఇలాంటి అస్థిరమైన ప్రవర్తన కోర్టు అధికారికి పూర్తిగా తగదని, వృత్తిపరమైన నీతిని తీవ్రంగా ఉల్లంఘించడమేనని పేర్కొంది. సుప్రీంకోర్టు గౌరవాన్ని కూడా కాలరాయడమేనని తెలిపింది. న్యాయవాది రాకేష్ కిశోర్ చేసిన దాడి స్వతంత్ర న్యాయవ్యవస్థపై.. పవిత్రమైన కోర్టు గది కార్యకలాపాలపై జరిగిన ప్రత్యక్ష దాడిగా అభివర్ణించింది. కాగా.. ఘటన నేపథ్యంలో బార్ కౌన్సిల్ ఆఫ్ ఇండియా ఇప్పటికే రాకేష్ కిశోర్ లాయర్ లైసెన్స్ను తాత్కాలికంగా సస్పెండ్ చేస్తున్నట్లు ప్రకటించిన సంగతి తెలిసిందే. ఇటీవల ఓ తేను విచారణ సమయంలో సీజేఐ జస్టిస్ బీఆర్ గవాయ్పె లాయర్ కిశోర్ తన కాబి బూటుతో దాడికి యత్నించారు. భద్రతా సిబ్బంది అప్రమత్తమై దాన్ని అడ్డుకొని ఆయన్ను బయటకు తరించారు. ఈ క్రమంలో ఆయన 'సనాతన ధర్మాన్ని అవమానిస్తే సహించేది లేదు' అంటూ నినాదాలు చేశారు. ఈ సందర్భంగా సీజేఐ స్పందిస్తూ.. ఇలాంటి బెదిరింపులు తనను ప్రభావితం చేయలేవన్నారు. ఈ ఘటనను ప్రధాని మోదీని సహా సహా రాజకీయ పార్టీల అగ్రనేతలు, న్యాయవాదుల సంఘాల నాయకులు తీవ్రంగా ఖండించారు.

20న తిరుమలలో దీపావళి ఆస్థానం

ఆర్జిత సేవలను రద్దు చేసిన టీటీడి

ప్రజానామ, తిరుమల: తిరుమల శ్రీవారి ఆలయంలో దీపావళి పండుగ సందర్భంగా అక్టోబరు 20 తేదీన దీపావళి ఆస్థానాన్ని టీటీడి శాస్తోక్తంగా నిర్వహించనుంది. దీపావళి ఆస్థానం కారణంగా అక్టోబరు 20న కల్యాణోత్సవం, ఊంజల్ సేవ, ఆర్జిత బ్రహ్మోత్సవం సేవలను టీటీడి రద్దు చేసింది. తోమాలు, అర్చన సేవలను ఏకాంతంగా నిర్వహిస్తారు. దీపావళి నాడు ఉదయం 7 నుండి ఉదయం 9 గంటల వరకు బంగారు వాకిలి ముందు గల ఘంటా మండపంలో దీపావళి ఆస్థానం జరుగుతుంది. ఆస్థానంలో భాగంగా శ్రీమలయప్పస్వామి దేవేరులతో కలిసి ఘంటా మండపంలో ఏర్పాటుచేసిన సర్వభూపాల వాహనంలో గరుడాశ్వారీకు అభిముఖంగా వేంచేపు చేస్తారు. సాధాపతి అయిన శ్రీ విష్ణుశైలులవారిని కూడా స్వామివారి ఎడమ పక్కన మరొక పీఠంపై దక్షిణ అభిముఖంగా వేంచేపు చేస్తారు. ఆ తరువాత స్వామివారికి ప్రత్యేక పూజ, హారతి, ప్రసాద నివేదనలను అర్చకులు ఆగమోక్తంగా నిర్వహిస్తారు. దీంతో దీపావళి ఆస్థానం పూర్తవుతుంది. కాగా సాయంత్రం 5 గంటలకు శ్రీదేవి, భూదేవి సమేత శ్రీ మలయప్పస్వామివారు సహస్ర దీపాలంకరణ సేవలో పాల్గొని, ఆలయ నాలుగు మాడ పీఠులలో విహారించి భక్తులను కటాక్షించనున్నారు.



రైతులకు మద్దతు ధర అందించడమే లక్ష్యం



ప్రజానావ, సిరిసిల్ల: రైతులు కష్టపడి పండించిన ధాన్యానికి మద్దతు ధర అందించడమే లక్ష్యమని కలెక్టర్ ఎం. హరి త స్పష్టం చేశారు. ఖరీఫ్ సీజన్ 2025-26 ధాన్యం సే కరణపై పౌర సరఫరాల శాఖ, రెవెన్యూ, వ్యవసాయ శాఖ, రవాణా, మార్కెటింగ్, సహకార, ఐకేపీ, మెప్పా ఇతర శాఖల అధికారులతో జిల్లా సమీకృత కార్యాలయాల స ముదాయంలోని ఆడిటోరియంలో గురువారం సమీక్ష స మావేశం నిర్వహించారు. ఈ సందర్భంగా కలెక్టర్ మాట్లాడుతూ గత ఖరీఫ్ సీజన్లో జిల్లాలో 2,11,000 మెట్రిక్ టన్నుల ధాన్యం సేకరించామని, ఈ సీజన్లో దాదాపు 2,70,000 మెట్రిక్ టన్నుల ధాన్యం కొనుగోలు కేంద్రాలకు వస్తుందని వ్యవసాయ శాఖ అధికారులు అంచనా వేశారని తెలిపారు. ఈ మేరకు వ్యవసాయ శాఖ అధికారులు ఆ ప్రమత్తంగా ఉండాలని, ఏదైనా గ్రామాల్లో పరి కోతలు మొదలు అయితే తమ దృష్టికి తీసుకురావాలని సూచించారు. వెంటనే ఆయా గ్రామాల్లో కొనుగోలు కేంద్రాలు ఏర్పాటు చేస్తామని తెలిపారు. అలాగే రైతులకు ధాన్యం కేంద్రాలకు

ఎలా తరలించాలి, తేమ శాతం వివరాలు తెలిపి టోకెన్లు ఇవ్వాలని ఆదేశించారు. సన్న ధాన్యాన్ని నిర్ధారించి, దాని వివరాలు కొనుగోలు కేంద్రాల బాధ్యులకు ఇవ్వాలని సూచించారు. ఐకేపీ, మెప్పా, పీఏసీఎస్, డీసీఎంఎస్ కొనుగోలు కేంద్రాల నిర్వాహకులకు ధాన్యం సేకరణ, రైతుల వివరాల నమోదు ఇతర అంశాలపై శిక్షణ ఇచ్చామని కలెక్టర్ తెలిపారు. పౌర సరఫరాల శాఖ, రెవెన్యూ శాఖ అధికారులు నిరంతరం అప్రమత్తంగా ఉండాలని, కొనుగోలు కేంద్రాల్లో ధాన్యం సేకరణలో ఇబ్బందులు తొలగించాలని సూచించారు. ధాన్యం సేకరణ, రవాణా, లారీలు ఇతర ఇబ్బందులు రాకుండా చూసుకోవాలని కలెక్టర్ ఆదేశించారు. రైతులు తమ ధాన్యాన్ని తాలు, తప్ప లేకుండా, తేమ శాతం 17 ఉండేలా చూసుకుని కేంద్రాలకు తరలించాలని సూచించారు. ప్రభుత్వం గ్రేడ్ ఏ రకం ధాన్యానికి క్వింటాలుకు రూ.2389, కామన్ రకానికి రూ.2369 నిర్ణయించిదని వెల్లడించారు. సన్న ధాన్యానికి క్వింటాలుకు రూ. 500 అదనంగా ఇస్తుందని తెలిపారు. ప్రభుత్వ ఆదేశాల

- రెవెన్యూ, వ్యవసాయ, పౌర సరఫరాల శాఖల అధికారులు అప్రమత్తంగా ఉండాలి
- ధాన్యం సేకరణలో ఇబ్బందులు లేకుండా చూడాలి
- సిరిసిల్ల కలెక్టర్ ఎం. హరిత
- ఖరీఫ్ సీజన్ ధాన్యం సేకరణపై వివిధ శాఖల అధికారులతో సమీక్ష

మేరకు జిల్లాలోని 13 మండలాల్లో ధాన్యం కొనుగోలు కేంద్రాలను ప్రారంభించనున్నట్లు తెలిపారు. ధాన్యాన్ని సేకరించేందుకు ఐకేపీ ఆధ్వర్యంలో 144, పీఏసీఎస్ ఆధ్వర్యంలో 79, మెప్పా డీసీఎంఎస్ ఆధ్వర్యంలో కలిపి మొత్తం 231 ప్రారంభించనున్నట్లు తెలిపారు.

అందుబాటులో పరికరాలు

జిల్లాలో అవసరం మేరకు అన్ని పరికరాలు అందుబాటులో ఉన్నాయని వెల్లడించారు. టార్పాలిన్లు 7592, తూకం వేసే యంత్రాలు 764, ప్యాడ్లీ క్లీనర్లు 731, తేమ శాతం చూసే మెషిన్లు 603, గ్రేస్ కాలిపర్స్ 270 ఇతర యంత్రాలు అందుబాటులో ఉన్నాయని తెలిపారు. జిల్లాలోని రైతులు వీటిని సద్వినియోగం చేసుకోవాలని సూచించారు. సమీక్షలో అదనపు కలెక్టర్ గడ్డం నగేశ్, సిరిసిల్ల, వేములవాడ ఆర్డీవోలు వెంకటేశ్వర్లు, రాధాభాయ్ డీసీఎంఎస్ చంద్రప్రకాష్, జిల్లా మేనేజర్ రజిత దీపి, అప్టల్ జేగం, డీఆర్డీఓ శేషాద్రి, డీసీఓ రామకృష్ణ, డీఎంఓ ప్రకాష్, ట్రైని డివ్యూటీ కలెక్టర్ నిఖిత తదితరులు పాల్గొన్నారు.

అంతర్జాత్య సైబర్ నిందితుడి అరెస్టు

ప్రజానావ, సిరిసిల్ల: క్రిడిట్ కార్డు యాక్టివేషన్ పేరుతో వాట్సాప్ కి లింక్ పేర్ చేస్తూ సైబర్ నేరాలకు పాల్పడుతున్న అంతర్జాత్య నిందితుడు అంకిత్ కుమార్ (32)ను రాజన్న సిరిసిల్ల జిల్లా సైబర్ టీమ్, పట్టణ పోలీసులు జూర్రండ్లో అరెస్టు చేసి, రెండు మొబైల్ ఫోన్లను స్వాధీనం చేసుకున్నారు. నిందితుడి వివరాలను గురువారం సిరిసిల్ల టౌన్ పోలీస్ స్టేషన్లో డీఎస్పీ కే.చంద్రశేఖర రెడ్డి వెల్లడించారు. హైదరాబాద్లోని చింతల్, వెంకటరామిరెడ్డి నగర్కు చెందిన మొహమ్మద్ కలీం పాషా, రషీద్ ఇద్దరు కూడా చెరు వ్యవసాయకు బానిసలయ్యారు. ఎలాగైనా తక్కువ సమయంలో ఎక్కువ డబ్బులు సంపాదించాలనే ఉద్దేశ్యంతో ఆన్లైన్ ద్వారా ప్రజలను సులువుగా మోసగించి డబ్బులు సంపాదించాలనుకున్నారు. అనుకున్నట్లుగానే కోరికతాకు చెందిన అంకిత్ వద్దకు ఈ ఏడాది ఫిబ్రవరిలో వెళ్లి ఆన్లైన్ ద్వారా ప్రజలను ఎలా మోసం చేయాలి తెలుసుకున్నారు. ఈ క్రమంలో అంకిత్ వారికి ఆర్బీఎల్ క్రిడిట్ కార్డు కోసం దరకాన్లు చేసుకొని కార్డు వచ్చిన తరువాత యాక్టివేషన్ కోసం చూస్తున్న వారి పేర్లు, ఫోన్ నంబర్లు, క్రిడిట్ కార్డు నంబర్లతో పాటు పాస్ కార్డ్ నెంబర్లను వారిద్దరికీ వాట్సాప్ ద్వారా పంపిస్తామని చెప్పాడు. వీరిద్దరూ కలిసి క్రిడిట్ కార్డు కోసం దరకాన్లు చేసుకొన్న వారితో క్రిడిట్ కార్డు కస్టమర్ కేరీలా మాట్లాడి వారిని నమ్మించి వీరిద్దరూ మోసాలకు పాల్పడ్డారు. అందులో భాగంగా క్రిడిట్ కార్డ్ యాక్టివేషన్ కోసం బాధితులతో మాట్లాడి వారికి అంకిత్ పంపిన లింక్స్ను పంపేవారు. బాధితులు ఈ లింక్ను ఇన్స్టాల్ చేసుకున్న



వెంటనే వారి ఫోన్ హ్యాక్ కావడం, క్షణాల్లో అంకిత్ వారి క్రిడిట్ కార్డుల్లో ఉన్న డబ్బులను ఈ-కామర్స్ ద్వారా కొనుగోళ్లు జరిపి డబ్బులన్నీ కాజేసేవాడు. అంకిత్ చెప్పినట్లు మహమ్మద్ కలీమ్, రషీద్ చేసినందుకు ప్రతి లక్ష రూపాయలకు రూ.2,500 చొప్పున రాపిడ్ కోరియర్ ద్వారా గుర్తు తెలియని వ్యక్తుల ద్వారా డబ్బులు పంపించేవారు. అంకిత్ కేవలం వీరితో వాట్సాప్ ద్వారా మాత్రమే మాట్లాడుతూ క్రిడిట్ కార్డుదారుల వివరాలను పంపేవాడు. వీరిద్దరూ ఉపయోగించడానికి రాపిడ్ కోరియర్, గుర్తు తెలియని వ్యక్తుల ద్వారా మొబైల్ ఫోన్లు, సిమ్కార్డులను ప్రతి 10 రోజులకు ఒకసారి పంపేవాడు. ఈక్రమంలో సిరిసిల్ల పట్టణానికి చెందిన సురేశ్ కుమార్

అనే వ్యక్తి వీరి చేతిలో మోసపోగా సిరిసిల్ల పట్టణ పోలీస్ స్టేషన్లో ఫిర్యాదు చేశాడు. సిరిసిల్ల పట్టణ పోలీసులు జిల్లా సైబర్ టీం ఆర్ఎస్ఐ జునైద్, గంగరెడ్డి, కిట్ట, మహేశ్ ఆధ్వర్యంలో టీమ్ ఏర్పాటు చేసి సాంకేతికత ఆధారంగా జూర్రండ్ రాష్ట్రంలో నిందితుడు అంకిత్ను పట్టుకున్నారు. మరో ఒక నిందితుడిని త్వరలో పట్టుకుంటామన్నారు. అంతర్ రాష్ట్ర సైబర్ నిందుతుడిని పట్టుకోవడంలో కృషిచేసిన సైబర్ ఆర్ఎస్ఐ జునైద్, సైబర్ టీమ్ గంగరెడ్డి, కిట్ట, మహేశ్, శ్రీకాంత్ రెడ్డి, శ్రీనివాసలను డీఎస్పీ ప్రత్యేకంగా అభినందించారు. ఇదిలాఉంటే నిందితులపై దేశవ్యాప్తంగా ఎన్సీఆర్పీ పోర్టల్లో 327 ఫిర్యాదులున్నాయి.

అన్నార్తుల సేవలో మై వేములవాడ చారిటబుల్ ట్రస్ట్

రాజన్న ఆలయం వద్ద 150 మందికి అన్నదానం

1630 రోజులుగా దాతల సహకారంతో కొనసాగుతున్న సేవ

ప్రజానావ, వేములవాడ: మై వేములవాడ చారిటబుల్ ట్రస్టు ఆధ్వర్యంలో దాతల సహకారంతో 1630 రోజులుగా నిర్వహిస్తున్న అన్నదాన కార్యక్రమంలో భాగంగా గురువారం రాజన్న ఆలయం వద్ద 150 మంది పేదలకు అన్నార్తులు, భిక్షులకు అన్నదానం చేశారు. ఈ కార్యక్రమానికి అన్నదాతలుగా కు మారుడి పుట్టినరోజు సందర్భంగా మాదాడి గణానంద రావు స్వస్థు దంపతులు, జూలపల్లి దామోదర్ రావు జ్ఞాపకార్థం జూలపల్లి రాజేశ్వర రావు ప్రణీత దంపతులు, కుటుంబ సభ్యులతో పాటు శాశ్వత దాతలుగా జువాన్డి వెంకటేశ్వరరావు స్నేహాలత దంపతులు, ప్రతాప స్వస్థు సంతవత్ దంపతులు, సుబోతు రవీందర్ జ్యోతి దంపతులు, గణాచారి మరం శైలజ సాంబశివ దంపతులు, దేవరాజు ఉమ బాలచందర్ రాజు దంపతులు, రామడుగు శ్రీలత, కొడుకులు కోడళ్లు ప్రజ్ఞా శరత్చంద్ర దంపతులు, శిరీష సాయిచంద్ర దంపతులు, శర్వాణి రవిచంద్ర దంపతులు, హైదరాబాద్ వాస్తవ్యులు చిన్నారలు శ్రీహర్ష, సాయికృష్ణ ఉన్నారు. ఈ సందర్భంగా ట్రస్టు నిర్వాహకుడు మధు మహేశ్ మాట్లాడుతూ ఒక్కపూట పేదలకు భోజనం అందించాలనుకునే దాతలు ట్రస్టు సభ్యులు లేదా ఈ 9246939388 నంబర్ను సంప్రదించాలని కోరారు. ఈ కార్యక్రమంలో వాడ్యాల వేణు, డా. బెజ్జంకి రవీందర్, పోలస రాజేందర్, ప్రతాప నటరాజు, జూలపల్లి రాజు, సగ్గు రాహుల్, పిన్నింటి హనుమాండ్లు, మాదాడి గణానంద రావు స్వస్థు దంపతులు, గొట్టం శ్రీనివాస్ తదితరులు పాల్గొన్నారు.



ఎంటీబీఎస్ సీట్లు సాధించిన పోలీసుల పిల్లలకు సీపీ అభినందన

ప్రజానావ, వరంగల్: విద్యా రంగంలో విశిష్ట ప్రతిభ కనబరిచిన పోలీస్ కుటుంబాల పిల్లలను వరంగల్ పోలీస్ కమిషనర్ డా. సనీప్రీత్ సింగ్ ఘనంగా సత్కరించారు. ఎంటీబీఎస్లో సీట్లు సాధించిన ముగ్గురు పోలీస్ సిబ్బంది పిల్లలను గురువారం జరిగిన కార్యక్రమంలో సీపీ అభినందిస్తూ పుష్పగుచ్ఛాలు అందజేశారు. ఈ సందర్భంగా సీపీ మాట్లాడుతూ 'పోలీస్ విధుల్లో ఒత్తిడి ఎంత ఉన్నా పిల్లల చదువుల పట్ల నిర్లక్ష్యం చేయద్దు. విద్యతోనే సమాజంలో ఉన్నత స్థానాలను చేరుకోవచ్చు. పోలీస్ సిబ్బంది పిల్లలు మెడికల్ సీట్లు సాధించడం గర్వకారణం' అని తెలిపారు. తల్లిదండ్రులు తమ పిల్లలను ఉన్నత విద్యలో మురిత ప్రోత్సహించాలని ఆయన సూచించారు. ఎంటీబీఎస్ మొదటి విడత కౌన్సెలింగ్లో సెంట్రల్ జోన్ డీసీపీ షేక్ సలీమా కుమార్తె తాన్న సభ హైదరాబాద్ గాంధీ మెడికల్ కళాశాలలో సీటు సాధించగా, హెం గార్డ్ బాలకిషన్ కుమారుడు ముప్పా చందు మంచిర్యాల ప్రభుత్వ మెడికల్ కళాశాలో, మరో హెం గార్డ్ మోహన్ కుమార్తె భవాని ఆసిఫాబాద్ ప్రభుత్వ వైద్య కళాశాలో సీట్లు సాధించారు. ఈ కార్యక్రమంలో సెంట్రల్ జోన్ డీసీపీ షేక్ సలీమా, అదనపు డీసీపీలు శ్రీనివాస్, ప్రభాకర్ రావు, ఏసీపీ నాగయ్య, ఆర్.ఐ చంద్రశేఖర్ పాటు హెం గార్డ్ అసోసియేషన్ సభ్యులు పాల్గొన్నారు.

ప్రజానావ, వేములవాడ: జగిత్యాల జిల్లా జాబితాపూర్ గ్రామానికి చెందిన దూన సవ్య అనారోగ్య సమస్యలతో అత్యవసర చికిత్స అవసరం ఉందని తెలియగానే ప్రభుత్వ వీవీ, వేములవాడ ఎమ్మెల్యే ఆది శ్రీనివాస్ క్షణమే స్పందించి ఏమ్సీ ఆసుపత్రి వైద్య సిబ్బందితో చర్చలు జరిపారు. చికిత్సకు కావాల్సిన రూ.1 లక్షను ప్రభుత్వం నుంచి ఆర్థిక సహాయంగా డబ్బులను మంజూరు చేయించారు. ఎల్వోసీ మంజూరు చేపించడంపై బాధిత కుటుంబ సభ్యులు హర్షం వ్యక్తం చేశారు.

ఎల్వోసీ మంజూరు



మెరుగైన వైద్య సేవలందించాలి



ప్రజానావ, బోయనపల్లి: రోగులకు మెరుగైన వైద్య సేవలు అందించాలని కలెక్టర్ ఎం. హరిత ఆదేశించారు. బోయనపల్లిలోని ప్రాథమిక ఆరోగ్య కేంద్రాన్ని కలెక్టర్ గురువారం ఆకస్మికంగా తనిఖీ చేశారు. ఈ సందర్భంగా ఆరోగ్య కేంద్రంలోని విభాగాలు, వార్డులను పరిశీలించి, సిబ్బంది హాజరు వివరాలు, రిజిస్టర్, ఫార్మసీ తదితర అంశాలపై ఆరా తీశారు. ప్రతి రోజూ ఆసుపత్రికి వైద్యం కోసం ఎందరు వస్తున్నారో ఆరా తీశారు. అనంతరం కలెక్టర్ మాట్లాడుతూ ఆసుపత్రికి వచ్చే రోగులకు అందుబాటులో ఉండాలని ఆదేశించారు. ప్రభుత్వ దవాఖానల్లో అందించే సేవలపై అవగాహన కల్పించాలని, ప్రసవాలు జరిగేలా చూడాలని సూచించారు.

ప్రేమ పేరుతో మోసం

మైనర్పై లైంగిక దాడి కేసులో బాలుడిపై పోక్సో కేసు

ప్రజానావ, ఖైరతాబాద్: ప్రేమ పేరుతో బాలికను లైంగికంగా వాడుకొని పెళ్లికి నిరాకరించడంతో ఓ మైనర్ బాలుడిపై పోక్సో కేసు కింద కేసు నమోదు చేసిన పోలీసులు అతడిని బాలల సంరక్షణ కేంద్రానికి తరలించారు. ఈ సంఘటన ఫిల్బీనగర్లో సంఘటనం రేపింది. పోలీసులు చెప్పిన వివరాల ప్రకారం.. ఫిల్బీనగర్ ప్రాంతంలోని ఓ బస్లో నివసించే బాలిక ఏడో తరగతి చదువుతున్న సమయంలో తన క్లాస్మేట్తో సన్నిహితమైంది. ఇద్దరూ పదో తరగతి వరకు ఒకే పాఠశాలలో చదువుకున్నారు. 2023లో పదో తరగతి పరీక్షల అనంతరం బాలుడు బాలికను తన ఇంటికి పిలిచి లైంగిక దాడికి పాల్పడ్డాడు. ఆ తర్వాత కూడా పలుమార్లు ఆమెను కలుసుకుంటూ వచ్చాడు. ఈక్రమంలో బాలికకు గర్భం రాగా, టాటెట్టు ఇచ్చి గర్భస్రావం చేయించినట్లు ఆరోపణలున్నాయి. ఇటీవల బాలిక పెళ్లి విషయాన్ని ప్రస్తావించగా బాలుడు నిరక్షుంగా ప్రవర్తించాడు. పెళ్లి చేసుకోవడం కుదరదని చెబుతూ ఆమెతో వాగ్వాదం దిగినట్లు పోలీసులు తెలిపారు. తాను మోసపోయానని భావించిన బాధిత బాలిక చివరికి పోలీసులను ఆశ్రయించింది. బాలిక ఫిర్యాదు మేరకు కేసు నమోదు చేసిన పోలీసులు, బాలుడిని అదుపులోకి తీసుకున్నారు. మైనర్ కావడంతో అతడిని బాలల సంరక్షణ కేంద్రానికి తరలించి, కేసు దర్యాప్తు చేస్తున్నట్లు తెలిపారు.

మహిళా సంఘంలో మాయాజాలం!

సభ్యుల నిధుల గోల్మాలే • డబ్బులు వాడుకున్న కలెక్టర్స్ ఏజెంట్లు

యూనియన్ బ్యాంకు ముందు నిరసన తెలిపిన బాధితులు



ప్రజానావ, వేములవాడ: మహిళా సంఘాల నిధులు గోల్ మాలే అయ్యాయి. వేములవాడ మున్సిపల్ పరిధిలోని కోనాయపల్లిలో ఓ మహిళా సంఘం సభ్యులు తమ డబ్బులు గోల్ మాలే అయ్యాయంటూ వేములవాడ యూనియన్ బ్యాంక్ ఎదుట ఆందోళనకు దిగారు. విలేజ్ కలెక్టర్ ఏజెంట్ తమ డబ్బులను బ్యాంకులో జమ చేయమనేపదంపై బ్యాంకు అధికారుల వద్దకు వచ్చి నిలదీశారు. యూనియన్ బ్యాంక్ ద్వారా డబ్బులు కలెక్టర్ చేసే అక్రమపద్ధి మల్టీప్లర్, అక్రమపద్ధి జ్యోతిలు తమ డబ్బులు కాజేశారని మహిళా సంఘ సభ్యులు మీడియాతో మొరపెట్టుకున్నారు. ఈ విషయమై యూనియన్ బ్యాంక్ మేనేజర్ పివీ సురేశ్బాబును వివరణ కోరగా మల్టీప్లర్, జ్యోతిలు కలెక్టర్ చేసి బ్యాంకులో జమ చేయాలని, రికార్డులను పరిశీలించి వారిపై చర్యలు తీసుకుంటామని స్పష్టం చేశారు.

లయన్స్ క్లబ్ ఆధ్వర్యంలో వ్యాసరచన పోటీలు



ప్రజానావ, వేములవాడ: వేములవాడ లయన్స్ క్లబ్, వేములవాడ రాజన్న లయన్స్ క్లబ్ ఆధ్వర్యంలో గురువారం వేములవాడ సరస్వతి శిశు మందిర్లో వ్యాసరచన పోటీలను నిర్వహించారు. అనంతరం విద్యార్థులు జ్ఞాపకకత్తి పోటీల్లో ఎలా ఎదుర్కోవాలనే దానిపై ప్రముఖ సైకాలజిస్ట్ డా. ప్రవీణ్తో అవగాహన సదస్సు ఏర్పాటు చేశారు. పాఠశాల అభివృద్ధిలో పాలు పంచుకోవాలని సరస్వతి శిశుమందిర్ వారు కోరగా వేములవాడ లయన్స్ క్లబ్, వేములవాడ లయన్స్ క్లబ్ ఆధ్వర్యంలో తమ వంతు సహాయ సహకారం అందిస్తామని డా. సంతోష్ కుమార్, కౌలిపాక నర్మయ్య హామీ ఇచ్చారు. అనంతరం విజేతలకు బహుమతులను ప్రదానం చేశారు. ఈ బిచ్చి వంశీకృష్ణ, డా.మనోహర్, డా.శ్రీనివాస్, డా.కోపాసేని ప్రవీణ్, మోటురి మధు, ప్రధానాచార్యులు రాంప్రసాద్, ఘర్షకర్తి వెంకన్న, శ్రీనివాస్ తదితరులు పాల్గొన్నారు.



బీసీ వ్యతిరేకుల కుట్రలు తిప్పికొడతాం

ఉమ్మడి కరీంనగర్ జిల్లా బీసీ సాధికారిక సంఘం అధ్యక్షుడు నరేందర్

ప్రజానావ, వేములవాడ: బీసీ రిజర్వేషన్లపై కొందరు కావాలనే కోర్టులను ఆశ్రయిస్తున్నారని, బీసీ వ్యతిరేకుల కుట్రలను తిప్పికొడతామని ఉమ్మడి కరీంనగర్ జిల్లా బీసీ సాధికారిక సంఘం అధ్యక్షుడు పొలస నరేందర్ పేర్కొన్నారు. వేములవాడ పట్టణంలోని రెండో బైపాస్ రోడ్డులోని ఉత్తర తెలంగాణ జిల్లాలకు చెందిన బీసీ సాధికారిక సంఘం కార్యాలయంలో బుధవారం బీసీ ముఖ్య నేతల సమావేశం జరిగింది. ఈ సందర్భంగా నరేందర్ మాట్లాడుతూ అఖిలపక్షం అసెంబ్లీలో ఏకగ్రీవంగా తీర్మానం చేసి బీసీలకు స్థానిక ఎన్నికలు, విద్య, ఉపాధి, ఉద్యోగాల్లో 42శాతం రిజర్వేషన్లు కల్పిస్తూ రాష్ట్రపతి, గవర్నర్, కేంద్రం ఆమోదం కోసం పంపితే ఇప్పటికీ బిల్లులు పెండింగ్లోనే ఉన్నాయన్నారు. సుప్రీంకోర్టు 2011లో రిజర్వేషన్లు 50 శాతం మించరాదని తీర్పునిచ్చిందని గుర్తుచేశారు. ఈ క్రమంలో రాష్ట్ర ప్రభుత్వం స్థానిక ఎన్నికల్లో బీసీలకు 42శాతం రిజర్వేషన్లు కల్పిస్తూ ఎన్నికల షెడ్యూల్ విడుదల చేస్తే కొందరు కావాలనే దీనిపై కోర్టులను ఆశ్రయిస్తున్నారని మండిపడ్డారు. అయితే గురువారం హైకోర్టు తీర్పు బీసీలకు అనుకూలంగానే వస్తుందని ఆశాభావం వ్యక్తం చేశారు. ఈ సమావేశంలో బీసీ సాధికారిక సంఘం జిల్లా నేతలు మారం కుమార్, తుపుకూరి సత్యయ్య, ఉయ్యాల భూమయ్య, సీహెచ్ రామస్వామి గౌడ్, ఎట్టెం సాయికృష్ణ, పిప్పారి సంతోష్, బుర్ర శ్రీను, కూసం రాజు, ఉయ్యాల సత్యయ్య, కొప్పుల స్వామి, ముద్రకొల నర్సయ్య తదితరులు పాల్గొన్నారు.

- అమలు కాదని తెలిసి మోసపూరిత జీడి తీసుకొచ్చింది
- ప్రభుత్వ వైఫల్యాలను డైవర్షన్ చేసిందుకు ఈ డ్రామాలు
- ఎంపీ వద్దిరాజు రవిచంద్ర

ప్రజానావ, హైదరాబాద్: కాంగ్రెస్ పార్టీ బీసీలతో రాజకీయం చేస్తోందని ఎంపీ వద్దిరాజు రవిచంద్ర ఆగ్రహం వ్యక్తం చేశారు. తొమ్మిదో షెడ్యూల్లో చేర్చి రాజ్యాంగ సవరణ చేసేలా పార్లమెంటులో చేయాల్సింది ఇక్కడ చేయి మోసపూరిత జీడిలను తీసుకొచ్చిందన్నారు. ప్రభుత్వ వైఫల్యాలను డైవర్షన్ చేసిందుకే రేవంత్ ప్రభుత్వం బీసీ డ్రామా ఆడుతుందని విమర్శించారు. బీసీలకు స్థానిక సంస్థల ఎన్నికల్లో 42శాతం రిజర్వేషన్లు ఇస్తూ కాంగ్రెస్ ప్రభుత్వం జారీ చేసిన జీవో నంబర్ 9పై హైకోర్టు మధ్యంతర ఉత్తర్వులు జారీ చేసింది. స్థానిక సంస్థల ఎన్నికల్లో బీసీ రిజర్వేషన్లపై స్టే ఇచ్చింది. రిజర్వేషన్ల అంశంపై విచారణను నాలుగువారాలు వాయిదా వేసింది. దీనిపై బీఆర్ఎస్ నేతలు కాంగ్రెస్ ప్రభుత్వ తీరుపై మండిపడ్డారు. గురువారం ఎంపీ రవిచంద్ర మాజీ మంత్రులు గంగుల కమలాకర్, వీ.శ్రీనివాస్ గౌడ్, ఎమ్మెల్సీ డాక్టర్ దానోజు శ్రవణ్ కుమార్తో కలిసి గురువారం తెలంగాణ భవన్లో మీడియాతో మాట్లాడారు.



‘ఆపరేషన్ సక్సెస్.. పేషంట్ డెడ్’ అన్న చందంగా కాంగ్రెస్ వ్యవహారం ఉందని ఎద్దేవా చేశారు. అసెంబ్లీ ఎన్నికల్లో ఎలాగైనా బీసీల ఓట్లు కొల్లగొట్టి అధికారంలోకి రావాలనే కుట్ర, కాంక్షతోనే కాంగ్రెస్ నాయకులు కామారెడ్డి డిక్టేషన్ ప్రకటించారని ఎంపీ రవిచంద్ర మండిపడ్డారు. స్థానిక సంస్థల ఎన్నికల్లోనూ బీసీ అప్రాప్య వాడుకోవాలని చూసిందన్నారు. అమలు కాదని తెలిసి కూడా మోసపూరిత జీడి తీసుకొచ్చి బీసీలను దగా చేశారని, బీసీల ఆగ్రహ జ్వాలలో కాంగ్రెస్ కూలిపోవడం ఖాయమని ఆయన అన్నారు. కులగణన సందర్భంగా జనాభాను 25లక్షలు తక్కువ చేసి చూపి బీసీలను రేవంత్ రెడ్డి ప్రభుత్వం చంపేసిందని ఆవేదన వ్యక్తంచేశారు. బీసీలకు మంచి జరగాలనే ఉద్దేశం, చిత్తమర్ది కాంగ్రెస్, బీజేపీలకు ఉన్నట్లుతే పార్లమెంటులో చట్టం చేసి 9వ షెడ్యూల్ లో చేర్చడంతోనే రిజర్వేషన్ల పెంపుదల సాధ్యమవుతుందని ఎంపీ వివరించారు. కాంగ్రెస్ ప్రభుత్వంలో మంత్రివర్గ

కూర్పుతో పాటు జరుగుతున్న అన్యాయాలను బీసీలు ఎప్పటికప్పుడు గమనిస్తున్నారని, తగిన రీతిలో బుద్ధి చెబుతారని హెచ్చరించారు. పార్లమెంట్ సమావేశాల్లో ఓట్ చోర్లపై నెల రోజుల పాటు విలువైన సమయాన్ని వృథా చేశారని, కనీస ప్రస్తావన కూడా తేలేదని, వాయిదా తీర్మానాన్ని ప్రవేశపెట్టలేదన్నారు. కాంగ్రెస్ పార్టీకి 100 మంది, అది నాయకత్వం వహిస్తున్న ఇండియా కూటమికి 300 మందికిపైగా ఎంపీలు ఉన్నారని, రేవంత్ రెడ్డి అఖిలపక్షాన్ని తీసుకెళ్లి ప్రధాని నరేంద్రమోడిపై ఒత్తిడి పెంచడం ద్వారా పార్లమెంటులో బిల్లు ప్రవేశపెడితే బీఆర్ఎస్ సంపూర్ణ మద్దతునిస్తుందని, సునాయాసంగా బిల్లు పాస్ అవుతుందన్నారు. బీసీ బిడ్డలంతా ఏకతాటిపైకి వస్తున్నారని, తమకు జరుగుతున్న అన్యాయాలపై తిరుగుబాటు తప్పదని ఎంపీ వద్దిరాజు హెచ్చరించారు. ఈ సమావేశంలో బీఆర్ఎస్ నాయకులు శుభప్రద పటేల్, కురవ విజయ్ కుమార్ తదితరులు పాల్గొన్నారు.

పార్కింగ్ విషయంలో ఘర్షణ

- వ్యక్తిపై కత్తితో దాడి.. పరిస్థితి విషమం
- సిరిసిల్లా ఏరియా ఆస్పత్రికి తరలింపు
- వేములవాడలో ఘటన

ప్రజానావ, సిరిసిల్లా: ఓ వ్యక్తిపై కత్తితో దాడి చేసిన ఘటన వేములవాడలోని గౌతమ్ మోడల్ స్కూల్ సమీపంలో బుధవారం అర్ధరాత్రి చోటుచేసుకుంది. వివరాలు ఇలా.. పట్టణంలోని ఓ అపార్ట్మెంట్లో చేర్చేయగా ఉంటున్న కొంపెల్లి భాను ప్రకాష్, మరో మహిళా కలెక్టరేట్ లో విధులు నిర్వహిస్తున్నారు. కాగా బుధవారం అర్ధరాత్రి అపార్ట్మెంట్ లో వాహనం పార్కింగ్ చేసే విషయంలో ఘర్షణ తలెత్తింది. ఈక్రమంలో మాటామాట పెరిగి కత్తిపాట్లకు దారి తీసింది. దీంతో తీవ్రంగా గాయపడిన భాను ప్రకాష్ను సిరిసిల్లా ఏరియా ఆసుపత్రికి తరలించారు. భాను ప్రకాష్ సిరిసిల్లా జిల్లా పెద్దూర్కు చెందిన వ్యక్తిగా పోలీసులు గుర్తించారు. కాగా ఈ ఘటనకు అక్రమ సంబంధమే కారణమని తెలుస్తోంది.

మొటిమలు ఇబ్బంది పెడుతున్నాయా..? అయితే ఈ ఇంటి చిట్కాలను పాటించండి!



మొటిమలు అనేవి సాధారణంగా అందరికీ వస్తుంటాయి. యుక్త వయస్సులో ఉన్నవారికి ఇవి ఎక్కువగా వస్తాయి. మొటిమలను వచ్చేందుకు అనేక కారణాలు ఉంటాయి. అయితే ఆ కారణాలు ఏమున్నప్పటికీ ముఖంపై మొటిమలు ఉంటే మాత్రం ఇబ్బందిగా అనిపిస్తుంది. నలుగురిలో ముఖం చూపించాలంటే ఇబ్బంది పడుతుంటారు. కేవలం స్త్రీలనే కాదు, పురుషులను కూడా మొటిమలు ఇబ్బంది పెడుతుంటాయి. అయితే పలు ఇంటి చిట్కాలను పాటిస్తూ, పలు ఆహారాలను తీసుకుంటుంటే మొటిమలను తగ్గించుకోవచ్చు. దీని వల్ల చర్మం కాంతివంతంగా మారుతుంది. ముఖం అందంగా మారి మెరుస్తుంది. యవ్వనంగా కనిపిస్తారు. చర్మం సురక్షితంగా ఉంటుంది. అలాగే మొటిమలు ఉన్నవారు పలు జాగ్రత్తలను కూడా పాటించాల్సి ఉంటుంది. అవేమిటో ఇప్పుడు తెలుసుకుందాం.

టీ ట్రీ ఆయిల్, కలబంద గుజ్జు..

మొటిమలను తగ్గించేందుకు టీ ట్రీ ఆయిల్ ఎంతగానో పనిచేస్తుంది. ఇందులో శక్తివంతమైన యాంటీ మైక్రోబియల్, యాంటీ ఇన్ ఫ్లామేటరీ గుణాలు ఉంటాయి. కనుక దీన్ని ఉపయోగిస్తే మొటిమలను తగ్గించుకోవచ్చు. ఇందుకు గాను కొద్దిగా కొబ్బరినూనెను తీసుకుని అందులో కొన్ని చుక్కల టీ ట్రీ ఆయిల్ను వేసి బాగా కలపాలి. ఈ మిశ్రమాన్ని రాత్రి పూట ముఖంపై అప్లే చేయాలి. మరనటి

రోజు ఉదయం కడిగేయాలి. ఇలా చేస్తుంటే మొటిమలను తగ్గించుకోవచ్చు. ఇక మొటిమలు తగ్గేందుకు కలబంద గుజ్జు కూడా పనిచేస్తుంది. దీన్ని కూడా కాస్త తీసుకుని రాత్రి పూట మొటిమలు ఉన్న చోట రాసి మరుసటి రోజు ఉదయం కడిగేయాలి. దీని వల్ల కూడా ఈ సమస్య తగ్గుతుంది. గ్రీన్ టీలో యాంటీ ఆక్సిడెంట్లు అధికంగా ఉంటాయి. ఇవి యాంటీ ఇన్ ఫ్లామేటరీ కారకాలుగా పనిచేస్తాయి. కనుక గ్రీన్ టీ బ్యాగులను కూడా వాడవచ్చు. గ్రీన్ టీ బ్యాగ్ను తీసుకుని చల్లార్చి మొటిమలు ఉన్న చోట 10 నుంచి 15 నిమిషాల పాటు ఉంచాలి. తరువాత కడిగేయాలి. ఇలా చేస్తున్నా కూడా ఉపయోగం ఉంటుంది.

తేనె, దాల్చిన చెక్క మిశ్రమం..

తేనె, దాల్చిన చెక్కలలో యాంటీ బ్యాక్టీరియల్, యాంటీ ఇన్ ఫ్లామేటరీ గుణాలు ఉంటాయి. ఇవి మొటిమలను తగ్గిస్తాయి. కొద్దిగా తేనె, దాల్చిన చెక్క పొడి తీసుకుని బాగా కలిపి మిశ్రమంగా చేయాలి. దీన్ని మొటిమలపై రాయాలి. 15 నిమిషాలు అయ్యాక కడిగేయాలి. ఇలా చేస్తున్నా కూడా మొటిమలను తగ్గించుకోవచ్చు. మొటిమలు తగ్గేందుకు యాపిల్ సైడర్ వెనిగర్ కూడా పనిచేస్తుంది. ఇది చర్మంపై ఉండే బ్యాక్టీరియాను తొలగిస్తుంది. చర్మం పీహెచ్ స్థాయిలను నియంత్రిస్తుంది. కొద్దిగా యాపిల్ సైడర్ వెనిగర్ను తీసుకుని దానికి 3 రెట్లు ఎక్కువ మెంత్రింలో నీళ్లను కలపాలి. ఈ మిశ్రమాన్ని

మొటిమలపై రాసి 10 నిమిషాలు అయ్యాక కడిగేయాలి. ఇలా చేస్తున్నా కూడా మొటిమలు తగ్గిపోతాయి.

ఆహారాల విషయంలోనూ..

మొటిమల సమస్య ఉన్నవారు ఆహారం విషయంలోనూ పలు మార్పులు చేసుకోవాల్సి ఉంటుంది. ముఖ్యంగా జింక్ అధికంగా ఉండే ఆహారాలను తినాల్సి ఉంటుంది. జీడిపప్పు, బాదంపప్పు, గుమ్మడికాయ విత్తనాలు, నువ్వులు, శనగలు, పప్పు దినుసులను తినాలి. అలాగే ఒమెగా 3 ఫ్యాటీ యాసిడ్లు అధికంగా ఉండే చేపలు, అవిసి గింజలు, చియా విత్తనాలు, వాల్ నట్స్ను తినాలి. యాంటీ ఆక్సిడెంట్లు అధికంగా ఉండే బెర్రీలు, పాలకూర, గ్రీన్ టీలతోపాటు ప్రా బయోటిక్ ఆహారాలు అయిన పెరుగు, పాలు, మజ్జిగ వంటివి తీసుకుంటుండాలి. ఇక మొటిమలు ఉన్నవారు కొన్ని ఆహారాలకు దూరంగా ఉంటే మంచిది. చక్కెర అధికంగా ఉండే పానీయాలు, స్వీట్లు, ఆవు పాలు, వేపుళ్లు, చిప్స్, నూనె పదార్థాలు, జంక్ ఫుడ్, బేకరీ ఆహారాలు వంటివి తీసుకోకూడదు. అలాగే పొగ తాగడం మానేయాలి. మద్యం సేవించకూడదు. రాత్రి పూట త్వరగా నిద్రించి ఉదయం త్వరగా నిద్ర లేవాలి. ఇలా పలు చిట్కాలను పాటిస్తూ ఆహారపు అలవాటలను మార్చుకుంటే మొటిమలను చాలా సులభంగా తొలగించుకోవచ్చు. అలాగే చర్మ సౌందర్యం కూడా మెరుగు పడుతుంది.

త్వరలోనే భక్త మార్కండేయ దేవాలయ పునర్నిర్మాణం

- వారం, పదిరోజుల్లో నిధి సమర్పణ ప్రారంభం
- మార్కండేయ స్వామి జయంతి మహోత్సవ సమితి కన్వీనర్ మోర శ్రీనివాస్

ప్రజానావ, సిరిసిల్లా: త్వరలోనే శ్రీ శివ భక్తమార్కండేయ స్వామి దేవాలయ పునర్నిర్మాణం కోసం వారం, పది రోజుల్లో నిధి సమర్పణ ప్రారంభిస్తున్నట్లు మార్కండేయ స్వామి జయంతి మహోత్సవ సమితి కన్వీనర్ మోర శ్రీనివాస్ పేర్కొన్నారు. గురువారం సిరిసిల్లా ప్రెస్ క్లబ్లో జరిగిన సమావేశంలో ఆయన మాట్లాడారు. రెండు నెలల నుండే పద్మతాలి కుల బంధువులు, హిందూ బంధువులతో పాటు 22 సమావేశాలను నిర్వహించి ఆలయ పునర్నిర్మాణంపై అభిప్రాయాలను సేకరించినట్లు పేర్కొన్నారు. ఇందులో భాగంగా సామాన్యుడి నుంచి సంపన్నుడి వరకు అందరినీ భాగస్వామ్యం చేయాలని

భావించి అందుకు నిధి సమర్పణ కార్యచరణను ప్రారంభిస్తామన్నారు. ఇటీవల అయోధ్యలో భవ్యమైన దివ్యమైన అయోధ్య రామమందిర నిర్మాణం కోసం జరిపిన నిధి సమర్పణ కార్య విధానమే స్ఫూర్తిగా తీసుకొని ముందుకెళ్తామని పేర్కొన్నారు. ప్రతి ఒక్కరూ తమవంతు బాధ్యతగా విరాళాలిచ్చి భగవంతుని కృపకు పాత్రులు కావాలని కోరారు. ఈ కార్యక్రమంలో మెరుగు సత్యనారాయణ, మాధాన శ్రీనివాస్, నాగుల శ్రీనివాస్, కోడం రవి, గుంటుక పురుషోత్తం, చిమ్మని ప్రకాశ్, పేర్కొన్నారు. ఇందులో భాగంగా సామాన్యుడి నుంచి సంపన్నుడి వరకు అందరినీ భాగస్వామ్యం చేయాలని

ఘనంగా శ్రీనివాసుల ఆత్మీయ సమ్మేళనం

ప్రజానావ, సిరిసిల్లా: రాజన్న సిరిసిల్లా జిల్లా కేంద్రంలోని సిరిసిల్లా హరిహర బ్యాంకెట్ హాల్లో గురువారం సిరిసిల్లా శ్రీనివాసుల ఆత్మీయ సమ్మేళనం ఘనంగా జరిగింది. ఈ కార్యక్రమానికి శ్రీనివాస మిత్రుల వ్యవస్థాపకుడు ఊటూర్ శ్రీనివాస్ రెడ్డి ముఖ్య అతిథిగా హాజరయ్యారు. ఈ సందర్భంగా గతేడాది నుంచి చేసిన కార్యక్రమాలను వివరించారు. తలసేమియో రోగులకు రక్తదాన కార్యక్రమం, విద్యార్థులకు టోటా బుక్కులు, పెన్నులు వంటి సేవా కార్యక్రమాలతో పాటు ఆరోగ్యానికి సంబంధించిన ఆహార కార్యక్రమాల సలహాలు, నూచనలు నేటి వరకు నిర్వహించినట్లు పేర్కొన్నారు. ద్వితీయ వార్షికోత్సవాన్ని పురస్కరించుకొని

ఈ నెల అక్టోబర్ 26న పీవీఆర్ ఫంక్షన్ ప్లాజాలో ఉమ్మడి కరీంనగర్ జిల్లా శ్రీనివాసుల మిత్రులతో ఆత్మీయ సమ్మేళనం ఉంటుందన్నారు. అదేరోజు వరల్డ్ బుక్ ఆఫ్ రికార్డ్స్ కార్యక్రమం ఉంటుందని, ఈ కార్యక్రమానికి ప్రతి ఒక్క శ్రీనివాసుడు సిరిసిల్లా నుంచి పెద్దఎత్తున తరలివచ్చి కార్యక్రమాన్ని విజయవంతం చేయాలని పిలుపునిచ్చారు. ఈ కార్యక్రమంలో సిరిసిల్లా శ్రీనివాస మిత్రులు సోక్రేట్ శ్రీనివాస్, కామారపు శ్రీనివాస్, మాధాను శ్రీనివాస్, మోర శ్రీనివాసు, గాలి శ్రీనివాసు, నాగుల శ్రీనివాసు, భీమవరం శ్రీనివాసు, చొప్పదండి శ్రీనివాసు, బూర శ్రీనివాసు తదితర శ్రీనివాసులు పాల్గొన్నారు.



వారి అనుభవం మాకు కావాలి : టీమిండియా కెప్టెన్ శుభ్‌మన్ గిల్

న్యూఢిల్లీ: టీమిండియా సీనియర్ ఆటగాళ్లు అయిన విరాట్ కోహ్లా, రోహిత్ శర్మ జట్టులో కొనసాగుతారని కెప్టెన్ శుభ్‌మన్ గిల్ స్పష్టం చేశాడు. వన్డే ప్రపంచకప్ 2027 లక్ష్యంగా వారి సన్నద్ధత కొనసాగుతోందని తెలిపాడు. వారి అనుభవం తమకు అవసరమని తెలిపాడు. వన్డే కెప్టెన్సీ బాధ్యతల నుంచి రోహిత్ శర్మను తొలగించి శుభ్‌మన్ గిల్‌ను నయో సారథిగా ఎంపిక చేసిన విషయం తెలిసిందే.వన్డే ప్రపంచకప్ 2027ను దృష్టిలో పెట్టుకునే ఈ నిర్ణయం తీసుకున్నామని భారత టీవీ సెలెక్షన్ అజిత్ అగార్వల్ తెలిపాడు. దాంతో కోహ్లా, రోహిత్ వన్డే ప్రపంచకప్ ఆడటంపై సందేహాలు మొదలయ్యాయి. ఆస్ట్రేలియా పర్యటన అనంతరం ఈ ఇద్దరూ రిటైర్మెంట్ ప్రకటిస్తారనే వాదన కూడా తెరపైకి వచ్చింది. గురువారం నుంచి వెస్టిండీస్‌తో రెండో టెస్ట్ ప్రారంభం కానున్న నేపథ్యంలో శుభ్‌మన్ గిల్ బుధవారం మీడియాతో మాట్లాడాడు.ఈ సందర్భంగా వన్డే సారథ్యంపై ఆసక్తికర వ్యాఖ్యలు చేశాడు. రోహిత్ శర్మలా ప్రశాంతంగా ఉంటూ.. జట్టులో స్నేహపూర్వకమైన వాతావరణాన్ని సృష్టించానని తెలిపాడు. ‘రోహిత్ శర్మ చాలా కూల్‌గా ఉంటాడు. కెప్టెన్‌గా అతను జట్టులో నెలకొల్పిన స్నేహపూర్వక వాతావరణాన్ని సారథిగా నేను కొనసాగిస్తా. చాలా మంది బయటి నుంచి చాలా

రకాలుగా మాట్లాడుతుంటారు. రోహిత్, విరాట్ ప్రస్తుతం వన్డేలో కొనసాగుతున్నారు. వారిద్దరి భవిష్యత్పై కూడా ఊహగానాలు వస్తున్నాయి. టీమిండియా కోసం ఎన్నో మ్యాచ్‌లు గెలిపించారు. వీరిద్దరూ అద్భుతమైన నైపుణ్యం కలిగిన క్రీకెటర్లు. జట్టుకు వారి అవసరం చాలా ఉంది. వన్డే వన్డే ప్రపంచ కప్ లక్ష్యంగా వారి సన్నద్ధత జరుగుతోంది. భవిష్యత్తులో ఏం జరుగుతుందో చెప్పలేం. నేను కూడా ఉత్సాహంగా ఎదురుచూస్తున్నా. అయితే నేనెప్పుడూ వర్తమానంలో ఉండేందుకు ఇష్టపడుతా. అలాగే తంలో సాధించిన విజయాలు పట్టించుకోను. ప్రతీ మ్యాచ్‌లోనూ విజయం సాధించాలనే లక్ష్యంతో ముందుకుసాగుతాం. రాబోయే కొన్ని నెలలు మాకు చాలా ముఖ్యం.‘అని గిల్ చెప్పుకోవ్వాడు. వెస్టిండీస్‌తో తొలి టెస్ట్‌లో ఇన్నింగ్స్ 140 పరుగుల తేడాతో గెలిచిన టీమిండియా.. రెండో టెస్ట్‌లోనూ అదే జోరు కొనసాగించాలనుకుంటుంది. ఈ మ్యాచ్ గెలిచి రెండు టెస్ట్‌ల సిరీస్‌ను 2-0తో క్లీన్ స్వీప్ చేయాలనే లక్ష్యంతో ఉంది. జులైవైపు రెండో టెస్ట్‌లో టీమిండియా ఎలాంటి మార్పులు లేకుండా బరిలోకి దిగుతుందని టీమిండియా బొలింగ్ కోచ్ మార్నీ మార్కెట్ తెలిపాడు. బుర్రాకు రెస్ట్ ఇస్తారని ప్రచారం జరగ్గా.. ఈ వార్తలను అతను ఖండించాడు.



కెప్టెన్‌గా తిలక్ వర్మకు ప్రమోషన్

ముంబై: ఆసియా కప్‌లో అదరగొట్టిన టీమ్‌ఇండియా యంగ్ బ్యాటర్ తిలక్ వర్మ ఇప్పుడు మరో టోర్నీకి సిద్ధం అవుతున్నాడు. అంతేకాదు ఓ జట్టుకు కెప్టెన్‌గా కూడా నియమితుడయ్యాడు. 2025- 26 సీజన్ రంజీ ట్రోఫీ టోర్నీలో 15 మందితో కూడిన హైదరాబాద్ జట్టును ప్రకటించారు. ఇందులో తిలక్ సారథిగా ఎంపికయ్యాడు. రాహుల్ సింగ్ వైస్ కెప్టెన్‌గా ఎంపికయ్యాడు. ఈ జట్టులో గత సీజన్‌లో ఆడిన సీవీ మిలింద్, రాహుల్ రాదేక్, అభిరత్ రెడ్డి, తన్మయ్ అగర్వాల్, హిమ తేజ, అలీ కాచి డైమండ్, రోహిత్ రాయుడు, తనయ్ త్యాగరాజన్, నిశాంత్, కార్తీకేయ, అనికేత్ రెడ్డి స్థానాలు కాపాడుకున్నారు. వీరంతా ఈ సీజన్‌లోనూ బరిలోకి దిగునున్నారు. ఇక నితీశ్ రెడ్డి, రక్షన్ రెడ్డి, నితేష్ కనాలా, మిఖిల్ జైస్వాల్, సాయి ప్రజ్ఞయ్ రెడ్డి స్టాండ్ బైగా ఎంపికయ్యారు. ఇదే నెలలో భారత్ క్రికెట్ జట్టు ఆస్ట్రేలియా పర్యటనకు వెళ్తుంది. ఈ టూర్‌లో ఆతిథ్య ఆసీస్‌తో భారత్ ఐదు మ్యాచ్‌ల టీ20 సిరీస్ ఆడనుంది. ఈ సిరీస్‌కు తిలక్ వర్మ ఎంపికయ్యాడు. 2026 టీ20 వరల్డ్‌కప్ నేపథ్యంలో ఆసీస్ గడ్డపై ఈ సిరీస్ యువ భారత్‌కు అత్యంత కీలకం. అక్టోబర్ 29న తొలి టీ20 జరగనుంది. అయితే టీ20 సిరీస్ కోసం తిలక్ ఆసీస్ బయల్దేరాల్సి ఉంటుంది. నవంబర్ 08 దాకా మ్యాచ్‌లు ఉడడంతో అక్కడే ఉంటాడు. ఈ క్రమంలోనే తిలక్ రంజీలో రెండో మ్యాచ్ సహా పలు గేమ్‌లకు దూరం అవుతాడు. అక్టోబర్ 25నే అతడు ఆస్ట్రేలియా వెళ్తాడు. గత సీజన్‌లో హైదరాబాద్ జట్టు ఎలైట్ గ్రూప్- బిలో ఆడింది. ఇందులో 7 మ్యాచ్‌లో రెండో విజయాలు సాధించింది. మూడింటల్ని ఓడింది. మరో రెండు మ్యాచ్‌లు డ్రా చేసుకుంది. దీంతో లీగ్ దశలోనే టోర్నీ నుంచి నిష్క్రమించింది.

రింకూ సింగ్‌కు బెదిరిపులు..

ముంబై: టీమ్ ఇండియా స్టార్ ఆటగాడు రింకూ సింగ్‌కు అందర్ వరల్డ్ నుంచి బెదిరింపులు వచ్చినట్లు వార్తలు వచ్చాయి. ముంబై క్రైమ్ ట్రాంస్ ఈ విషయాన్ని వెల్లడించింది. దివంగత ఎన్సీసీ నేత, మాజీ మంత్రి బాబా సిద్దిఖీ కుమారుడు జీషన్ సిద్దిఖీని బెదిరించిన కేసులో అరెస్టు అయిన నిందితుడు మహ్మద్ దిల్‌షాద్ సౌషాద్ భారత క్రికెటర్ రింకూ సింగ్‌ను కూడా రూ.10 కోట్లు ఇవ్వాలని డిమాండ్ చేశాడు. సోర్సెస్ ప్రకారం, విచారణలో నిందితుడు రింకూ సింగ్ ఈవెంట్ మేనేజర్‌కు కూడా బెదిరింపు ఇమెయిల్ పంపినట్లు తెలిసింది. రెండు కేసుల్లోనూ నిందితుడు తనను తాను డీ-కంపెనీ సభ్యుడిగా చెప్పుకుంటూ డబ్బులు ఇవ్వకపోతే చంపేస్తానని బెదిరించాడు. ముంబై పోలీసులు ఈ కేసులో మొదటిసారిగా విపరీత చర్యగా భావించి బీహార్‌లోని దర్భంగాకు చెందిన 33 ఏళ్ల మహ్మద్ దిల్‌షాద్ సౌషాద్‌ను ట్రినిడాడ్ అండ్ టోబాగో నుంచి ఎక్స్‌ట్రాడిట్ చేశారు. నిందితుడు ఎన్సీసీ ఎమెల్సీ జీషన్ సిద్దిఖీకి డీ-కంపెనీ పేరుతో బెదిరింపు ఇమెయిల్స్ పంపి రూ.10 కోట్లు డిమాండ్ చేసినట్లు ఆరోపణలు ఉన్నాయి.దిల్‌షాద్, వాస్తవానికి బీహార్‌లోని దర్భంగాకు చెందినవాడు, ఇంటర్‌పోల్ ద్వారా జారీ చేసిన లుక్ అవుట్ సర్క్యులర్ ఆధారంగా ముంబైలోని ఫతతపతి శివాజీ మహారాజ్ అంతర్జాతీయ విమానాశ్రయంలో అరెస్టు అయ్యాడు. ఏప్రిల్ 2025లో జీషన్ సిద్దిఖీ తనకు ఇమెయిల్ ద్వారా చంపేస్తామని బెదిరింపులు వచ్చాయని ఫిర్యాదు చేశాడు. ఈ మెయిల్‌లో డబ్బులు ఇవ్వకపోతే తన తండ్రి బాబా సిద్దిఖీకి జరిగినట్లే

జరుగుతుందని రాసి ఉంది. ఈ బెదిరింపు ఇమెయిల్స్ ఏప్రిల్ 19 నుంచి 21, 2025 మధ్య వంపారు. ఈ ఇమెయిల్స్‌లో బెదిరింపులకు పాల్పడిన వ్యక్తి డీ-కంపెనీ పేరును ఉపయోగించడమే కాకుండా, పోలీసుల దర్యాప్తును తప్పుదోవ పట్టించడానికి ప్రయత్నించాడు. బాబా సిద్దిఖీ హత్యతో లారెన్స్ బిష్పోయేకి ఎలాంటి సంబంధం లేదని కూడా అతను తన మెయిల్‌లో రాశాడు, దీనివల్ల దర్యాప్తు సంస్థలు కావాలనే దర్యాప్తును తప్పుదావ పట్టించడానికి ప్రయత్నిస్తున్నారని అనుమానించాడు. బాండ్లా పోలీసులు ఈ కేసులో గుర్తు తెలియని ఇమెయిల్ పంపిన వ్యక్తిపై ఎఫ్‌బిఆర్ నమోదు చేశారు. అనంతరం క్రైమ్ ట్రాంస్ యాంటీ ఎక్స్‌ట్రాడ్జన్ సెల్ సైబర్ సెల్, గూగుల్ అధికారుల సహాయంతో దర్యాప్తు ప్రారంభించింది. బెదిరింపు ఇమెయిల్స్ చిరునామా ట్రినిడాడ్ అండ్ టోబాగోకు చెందినదని దర్యాప్తులో తేలింది. సాంకేతిక విచారణ, నిఘా ద్వారా నిందితుడు మహ్మద్ దిల్‌షాద్‌గా గుర్తించారు. పోలీసులు ఇంటర్‌పోల్ ద్వారా ఆ దేశానికి అసంధికారిక అభ్యర్థన పంపి అతనిని అరెస్టు చేయాలని కోరారు. విదేశాంగ మంత్రిత్వ శాఖ సహాయంతో ముంబై పోలీసులు నిందితుడిని భారతదేశానికి తీసుకురావడంలో విజయం సాధించారు. ముంబైకి చేరుకున్న వెంటనే దిల్‌షాద్ సౌషాద్‌ను ఫతతపతి శివాజీ మహారాజ్ టెర్రినల్‌లో అరెస్టు చేశారు. నిందితుడు సైబర్ టెక్నాలజీలో నిపుణుడని, విదేశాల నుంచి బెదిరింపు ఇమెయిల్స్ పంపి భారతదేశ చట్టాన్ని సవాలు చేశాడని పోలీసు



రూ.5 కోట్లు డిమాండ్

అధికారులు తెలిపారు. ఇప్పుడు పోలీసులు అతని వెనుక ఏదైనా వ్యవస్థీకృత నెట్‌వర్క్ లేదా మూఠా పనిచేస్తుందా, ఇది దేశంలోని ప్రముఖులను లక్ష్యంగా చేసుకుంటోందా అని దర్యాప్తు చేస్తున్నారు. నిందితుడికి ఏ ముఠాతోనూ సంబంధం లేదని, ఇలాంటి ఇమెయిల్స్ పంపి అవకాశాన్ని ఉపయోగించుకోవడానికి ప్రయత్నిస్తున్నాడని పోలీసులు తెలిపారు. ఈ కేసులో నిందితుడు నేరుగా రింకూ సింగ్‌ను సంప్రదించలేదు, కానీ అతని ఈవెంట్ మేనేజర్‌కు ఇమెయిల్ పంపి బెదిరించి రూ.10 కోట్లు డిమాండ్ చేశాడు. ఇప్పటి వరకు అందుతున్న సమాచారం ప్రకారం, నవీద్ అంతర్జాతీయ క్రికెటర్ రింకూ సింగ్‌ను మొదటిసారిగా ఫిబ్రవరి 5, 2025 ఉదయం 7:57 గంటలకు పంపిన సందేశం ద్వారా రూ.5 కోట్లు డిమాండ్ చేశాడు. “మీరు బాగున్నారని ఆశిస్తున్నాను. నేను మీ పెద్ద అభిమానిని, మీరు జట్టు కోసం ఆడుతున్నందుకు నేను చాలా సంతోషిస్తున్నాను. రింకూ సర్, మీరు మీ అవిశ్రాంత ప్రయత్నాలను కొనసాగిస్తారని నేను ఆశిస్తున్నాను. ఒక రోజు మీరు మీ కెరీర్ ఉన్నత స్థాయికి చేరుకుంటారు. సర్, నాకు ఒక రిక్వెస్ట్ ఉంది, మీరు నాకు ఆర్థికంగా సహాయం చేయగలిగితే, అల్లా మీకు మరింత ఆశీర్వాదం ఇస్తాడు, ఇన్నా అల్లాహ్.” అని రాసాడు. సమాధానం రాకపోవడంతో నవీద్ ఏప్రిల్ 9, 2025 రాత్రి 11:56 గంటలకు మరో మెయిల్ పంపాడు“నాకు రూ. 5 కోట్లు కావాలి. నేను




సమయం, స్థలాన్ని చెబుతాను. దయచేసి మీ కన్యూరేషన్ చెప్పండి.”అయినా సమాధానం రాకపోవడంతో నవీద్ ఏప్రిల్ 20, 2025 ఉదయం 7:41 గంటలకు ఆంగ్లంలో మూడో మెయిల్ పంపాడు,





త్రివిక్రమ్-వెంకీ కాంబో

హర్షవర్ధన్ రామేశ్వర్ మ్యూజిక్



నువ్వు నాకు నచ్చావ్ సినిమా తర్వాత వెంకటేశ్ , త్రివిక్రమ్ శ్రీనివాస్ క్రిజీ కాంబోలో పుల్ లెంగ్త్ సినిమా రాబోతుందని తెలిసిందే. ఇటీవలే గ్రాండ్గా లాంచ్ అయిన ఈ మూవీ త్వరలోనే సెట్స్ పైకి వెళ్తుంది. అయితే కొన్నాళ్లుగా సినిమాకు మ్యూజిక్ డైరెక్టర్లుగా రాక్ స్టార్ దేవి శ్రీ ప్రసాద్, ఎస్ థమన్ పేర్లు ప్రముఖంగా వినిపిస్తున్నాయి. కానీ త్రివిక్రమ్ మాత్రం ఈ సారి రెగ్యులర్ మ్యూజిక్ కంపోజర్లు కాకుండా కాస్త రూటు మార్చబోతున్నాడట. ఈ చిత్రం కోసం మ్యూజిక్ లవర్స్ కు మరింత నయా ఫీల్ అందించేందుకు యానిమల్ కంపోజర్స్ తెరపైకి తీసుకువచ్చేందుకు ప్లాన్ చేస్తున్నాడని వార్తలు వస్తున్నాయి. తాజా టాక్ ప్రకారం ఈ చిత్రానికి హర్షవర్ధన్ రామేశ్వర్ పేరును పరిగణనలోకి తీసుకుంటున్నాడని ఫిలింనగర్ సర్కిల్ ఇన్ సైడ్ టాక్. పాన్ ఇండియా మూవీ లవర్స్ ను ఎంటర్టైన్ చేసేలా ఆల్బమ్ ను ఎ+-లాన్ చేస్తున్నట్లు తాజా వార్తలు హింట్ ఇచ్చేస్తున్నాయి. మరి వెంకీ కోసం హర్షవర్ధన్ రామేశ్వర్ ఎలాంటి బీజీఎం, మ్యూజిక్ ఆల్బమ్ రెడీ చేశాడనేది చూడాలి. ఈ ప్రాజెక్ట్ లో రుక్మిణి వసంత్ ఫీ మేల్ లీడ్ రోల్ లో మెరువబోతుండగా.. మేకర్స్ నుంచి అధికారిక ప్రకటన రావాల్సి ఉంది. త్రివిక్రమ్ మరోవైపు అల్లు అర్జున్ తో మైథిలాజిక్ ల ఫిల్మ్ ను ప్రకటించిన విషయం తెలిసిందే. అల్లు అర్జున్ స్టార్ డైరెక్టర్ అట్టి కాంబోలో వచ్చే సినిమా పూర్తయిన తర్వాత త్రివిక్రమ్ సినిమా సెట్స్ పైకి వెళ్తుందట.



మోహన్ లాల్ చిత్ర రికార్డులు బ్రేక్

300 కోట్లు వసూలు చేసిన కొత్తలోక

చిన్న చిత్రంగా విడుదలై రికార్డులు తిరగరాస్తోంది 'కొత్తలోక: చాప్టర్ 1' కేవలం మూత్ టాక్ తోనే బాక్సాఫీస్ వద్ద కాసుల వర్షం కురిపిస్తోంది. 300 కోట్లు క్లబ్ లో చేరినట్లు టాక్. విడుదలైన నెల రోజులకే ఓటీటీకి వచ్చేస్తున్న తరుణంలో 'కొత్తలోక' మాత్రం ఇంకా థియేటర్ లోనే ప్రేక్షకులను అలరిస్తోంది. ప్రపంచ వ్యాప్తంగా ఈ మూవీ రూ.300 కోట్లు క్లబ్ లో చేరింది. అంతేకాదు, అత్యధిక వసూళ్లు రాబట్టిన తొలి మలయాళీ చిత్రంగానూ రికార్డు సృష్టించింది. కల్యాణి ప్రియదర్శన్ కీలక పాత్రలో డౌమినిక్ అరుణ్ ఈ చిత్రాన్ని రూపొందించారు. కేవలం రూ.30 కోట్లు బ్లండెట్ రూపొందిన ఈ మూవీ విడుదలైన 40 రోజుల్లో రూ.300 కోట్లు వసూలుచేసినట్లు ట్రేడ్ వర్గాలు అంచనా వేశాయి. మోహన్ లాల్ కథానాయకుడిగా వృత్తీరాజ్ సుకుమారన్ దర్శకత్వంలో ఈ ఏడాది వచ్చిన 'ఎల్2: ఎంపురాన్' ఇప్పటివరకూ మలయాళంలో అత్యధిక వసూళ్లు (రూ.265.5 కోట్లు) రాబట్టిన చిత్రంగా ఉండేది. ఆ రికార్డును 'కొత్తలోక' బద్దలు కొట్టింది. వీటి తర్వాత 'తుదురమ్' రూ.242 కోట్లతో మూడో స్థానంలో ఉంది. డౌమినిక్ అరుణ్ కథను నమ్మి నటుడు దులార్ సల్మాన్ పెద్ద సాహసం చేశాడు. 'కొత్తలోక' నటీనటులు, సాంకేతిక వర్గంపై రూ.30 కోట్లు ఖర్చు చేయడం చూస్తే, దులార్ ఆ కథను ఎంతగా నమ్మాడో అర్థమవుతుంది. ఆ నమ్మకాన్ని వమ్ము చేయకుండా చిత్రబృందం కష్టపడింది. ఇప్పటివరకూ కల్యాణి ప్రియదర్శన్ నటించిన సినిమాలకు పూర్తి భిన్నంగా కథ, కథనాలు వైవిధ్యంగా ఉండటంతో కేవలం మూత్ టాక్ తోనే దూసుకుపోయింది. ఇప్పుడు ఏకంగా మలయాళీ సినీ చరిత్రలోనే అత్యధిక వసూళ్లు సాధించిన చిత్రంగా నిలిచింది. ఇక ఈ చిత్రం ఓటీటీలో ఎప్పుడొస్తుందా? అని సినీ ప్రేక్షకులు ఆసక్తిగా ఎదురుచూస్తున్నారు. దీపావళి కానుకగా ఆక్టోబరు 20వ తేదీ నుంచి జియో హాట్ స్టార్ లో స్ట్రీమింగ్ కు తీసుకొచ్చే అవకాశాలున్నాయి. దీనిపై అధికారిక ప్రకటన వెలువడాల్సి ఉంది. మరోవైపు 'లోక' యూనివర్స్ కొనసాగుతుందని ఇప్పటికే చిత్రబృందం ప్రకటించింది. ఇందులో భాగంగా 'లోక: చాప్టర్ 2' ను నిర్మాత దులార్ సల్మాన్ ఇటీవల ప్రకటించారు. ఇందులో టావినో థామస్ కీలక పాత్ర పోషిస్తున్నాడు.




బ్లాక్ గౌన్ లో శోభితా ధూళిపాల క్లాసి చార్మ్

సినీ ఇండస్ట్రీలో ఫ్యాషన్ కి కొత్త అర్థం చెప్పే హీరోయిన్స్ లలో శోభితా ధూళిపాల పేరు తప్పనిసరిగా ఉంటుంది. ఇటీవల ఆమె షేర్ చేసిన బ్లాక్ డ్రెస్ ఫోటోలు ఆ గ్లామర్ కు మరో అర్థం చెప్పాయి. జారా బ్రాండ్ కి సంబంధించిన ఈ ఫోటోషూట్ లో ఆమె లుక్ సింపుల్ అయినా స్టైలిష్ గా ఉంది. మినిమల్ మేకప్, స్పెషల్ హీల్స్, గోల్డ్ క్లవ్స్ ఆమె లుక్ స్టన్నింగ్ అనేలా ఉంది. శోభితా కెరీర్ ని చూస్తే, మోడలింగ్ తో ప్రారంభించి తర్వాత సినీమాల వైపు అడుగుపెట్టింది. 2016లో 'రామన్ రాఘవ్ 2.0' తో బాలీవుడ్ లో అడుగుపెట్టిన ఆమె, ఆ తర్వాత 'గుడ్ చాం' తో తెలుగు ప్రేక్షకుల మనసుల్లో స్థానం సంపాదించింది. నటనలోనూ, ఫ్యాషన్ లోనూ తాను చేరే స్థాయిలో ఉన్నారని నిరూపించుకుంది. 'మేడ్ ఇన్ హెవెన్' వెబ్ సిరీస్ ద్వారా ఆమె గ్లోబల్ లెవెల్ లో గుర్తింపు పొందింది. ఆ సిరీస్ లో ఆమె పాత్రలో ఉన్న స్ట్రాంగ్, ఎమోషనల్ వైట్ ప్రేక్షకులను బాగా కనెక్ట్ చేశాయి. ఆ తర్వాత హాలీవుడ్ ప్రాజెక్ట్ 'హిస్టోరిక్ సెల్ఫ్' లో కూడా ఆమె నటనకు మంచి ప్రశంసలు అందాయి. ఈ ప్రయాణం ఆమె వెర్సటైలిటీ కి నిదర్శనం. తాజాగా ఆమె సురేష్ ప్రొడక్షన్స్ బ్యానర్ లో తెరకెక్కుతున్న "చీకట్లో" వెబ్ మూవీ తో మళ్లీ తెలుగులోకి వస్తోంది. ఇది అమెజాన్ ప్రైమ్ వీడియోలో విడుదల కానుందని సమాచారం. ఈ ప్రాజెక్ట్ గురించి ఇప్పటికే మంచి బజ్ క్రియేట్ అయ్యింది. శోభితా యొక్క పాత్ర ఈసారి కూడా కొత్త షేడ్స్ లో కనిపించనుందని టాక్. మొత్తం మీద శోభితా ధూళిపాల ప్రతి సారి తన ఫోటోషూట్స్, సినిమా ఎంపికలతో ఫ్యాన్స్ కి కొత్త ఫీలింగ్ ఇస్తోంది. ఇక రానున్న రోజుల్లో ఆమె సినిమాలు ఎలాంటి క్రిజ్ ను అందుకుంటాయో చూడాలి.



జోరు పెంచిన సమంత.. సినిమాలే కాదు, అలా కూడా!

టాలీవుడ్ సినీ ఇండస్ట్రీలో తనకంటూ ప్రత్యేక గుర్తింపు తెచ్చుకున్న సమంత, హీరోయిన్ గా నటించడమే కాకుండా లేడీ ఓరియంటెడ్ సినిమాలతో కూడా అందరినీ ఆకట్టుకుంటున్నారు. తెలుగు, తమిళ, హిందీ భాషల్లో సినిమాలు, వెబ్ సిరీస్ లు చేస్తూ ఆడియన్స్ ను అలరిస్తున్న సమంత, పర్సనల్ రీజన్స్ వల్ల గత కొంతకాలంగా సైలెంట్ అయిన విషయం తెలిసిందే. ఇప్పుడు మళ్లీ ఇండస్ట్రీలో కంబ్యాక్ ఇవ్వాలని వరుస సినిమాలకు, వెబ్ సిరీస్ లకు సైన్ చేస్తున్నారు సమంత. అయితే సమంత కేవలం సటిగానే కాకుండా ఎంట్రప్రెన్యూర్ గా కూడా రాణిస్తున్నారు. ఆల్రెడీ సాకి, ఓ పెర్ఫార్మింగ్ లైన్ మరియు ఏకాం లాంటి స్మూల్ బ్రాండ్స్ కు ఓనర్ అయిన సమంత ఇప్పుడు తాజాగా బ్రాండ్ అంబాసిడర్ గా బాధ్యతలు చేపట్టారు. ప్రముఖ ఆభరణాల సంస్థ జోయాలక్వాస్ తాజాగా తమ ప్రచారకర్తగా సమంతను నియమించింది. ఇంటర్వ్యూస్ లో మార్కెట్ లో తమ డిజైన్స్, ఆభరణాల నైపుణ్యాన్ని సమంత తనదైన శైలిలో పరిచయం చేస్తారని సంస్థ చైర్మన్ జాయ్ ఆలుక్వాస్ అన్నారు. నేటి మహిళల ఆత్మవిశ్వాసం, శైలి, ప్రత్యేక గుర్తింపును సమంత ప్రతిబింబించనున్నారని, ఆమె జోయాలక్వాస్ ఫ్యామిలీలో భాగమవడం చాలా సంతోషంగా ఉందని ఆయన చెప్పారు. కాగా జోయాలక్వాస్ కు బ్రాండ్ అంబాసిడర్ గా ఉన్న సమంత, ఆభరణాలు ఎప్పుడూ వ్యక్తిగత శైలిని తెలియచేసే మార్గంగా తాను భావిస్తానని, ప్రతీ జ్యుయల్ వెనుక ఎన్నో ఎమోషన్స్, సెలబ్రేషన్స్ తో లాంటివి జోయాలక్వాస్ లో ఉన్నాయని, అలాంటి ప్రాధాన్యతనిచ్చే ప్రతీ మహిళను ఆత్మవిశ్వాసంతో ప్రకాశించేలా ప్రోత్సహించే బ్రాండ్ తో కలిసి వర్క్ చేయడం చాలా సంతోషంగా ఉందని చెప్పారు.



బద్రినాథ్ తో 40 కోట్లు బొక్క: అల్లు అరవింద్

అల్లు అర్జున్ ఇప్పుడు ఐకాన్ స్టార్ గా ఇండియా రేంజ్ లో దూసుకుపోతున్నాడు. పుష్ప సినిమా తర్వాత ఆయనకు పాన్ ఇండియా మార్కెట్ బాగా పెరిగింది. వందల కోట్లు బిజినెస్ చేస్తోంది ఆయన సినిమా. అయితే ఈ స్థాయిలో బన్నీ సినిమాలు చేస్తుంటే.. ఆయన వల్ల అల్లు అరవింద్ 40 కోట్లు నష్టపోయాడు. బద్రినాథ్ మూవీ విషయాన్ని అల్లు అరవింద్ స్వయంగా ఓ ఇంటర్వ్యూలో తెలిపాడు. అల్లు అర్జున్ హీరోగా వివి వినాయక్ డైరెక్ట్లో వచ్చిన భారీ బ్లండెట్ మూవీ బద్రినాథ్. అయితే ఈ సినిమాను ముందు అల్లు అరవింద్ రిజెక్ట్ చేశాడంట. కానీ అల్లు అర్జున్ ఇందులోని యాక్టర్ సీన్స్ కోసం పట్టుబట్టి మరి చేశాడు. ఈ సినిమా రిజల్ట్ ఎందుకో తేడా కొడుతుందని ముందు నుంచి అరవింద్ చెబుతూనే ఉన్నాడంట. సినిమాకు బ్లండెట్ అనుకున్న దానికంటే రెండింతలు ఎక్కువైంది. అప్పుడున్న బన్నీ మార్కెట్ కుమించి బ్లండెట్ అయింది. రిలీజ్ కి ముందు కూడా అరవింద్ కు ఈ సినిమా గురించి తేడాగానే ఉందని అనిపించింది. అనుకున్నట్లు గానే సినిమా డిజాస్టర్ అయింది. బ్లండెట్ భారీగా ఉండడంతో నష్టాలు ఎక్కువగానే వచ్చాయి. ఆ సినిమాకు ఎంత లేదన్న 40 కోట్ల వరకు నష్టాలు వచ్చాయని అల్లు అరవింద్ స్వయంగా తెలిపాడు. ఆ దెబ్బతోనే చాలా రోజులు పెద్ద సినిమాలు నిర్మించలేదని స్పష్టం చేశాడు. తిరిగి కోలుకోవడానికి కొంచెం టైం పట్టిందని.. కెరీర్ లో ఇలాంటి అనుభవాలు కూడా మంచివే అంటూ తెలిపాడు అరవింద్.